

سلفی دعوت کے علمی اصول

تالیف

فضیلۃ الشیخ عبد الرحمن عبد الخالق

ترجمہ

مولانا عبد الوہاب حجازی

مکتبہ الفہم
مفتی محمد رفیع الرحمن صاحب مدظلہ العالی



سلفی دعوت کے علمی اصول

تالیف

فَضِيلَةُ الشَّيْخِ عَبْدِ الرَّحْمَنِ عَبْدِ الْخَالِقِ

ترجمہ

مولانا عبد الوہاب حجازی

مکتبہ الفہیم
منشور من قبل مجلس المدینۃ العلمیۃ

MAKTABA AL-FAHEEM

Raihan Market, 1st Floor, Dhobia Imli Road

Sadar Chowk, Maunath Bhanjan - (U.P.) 275101

Ph.: (O) 0547-2222013, Mob. 9236761926, 9889123129, 9336010224

Email : faheembooks@gmail.com

WWW.fatheembooks.com

جملہ حقوق محفوظ ہیں

نام کتاب : سلفی دعوت کے علمی اصول
 مصنف : فَضِيلَةُ الشَّيْخِ عَبْدِ الرَّحْمَنِ عَبْدِ الْعَالِقِ
 ترجمہ : مولانا عبد الوہاب حجازی
 طابع و ناشر : مکتبۃ الفہیم منوناتھ بھنجرن یوپی
 سال اشاعت : جنوری ۲۰۱۳ء
 تعداد اشاعت : ایک ہزار ایک سو
 صفحات : 64



شفیق الرحمن، عزیز الرحمن

مکتبۃ الفہیم
 منوناتھ بھنجرن یوپی

MAKTABA AL-FAHEEM

Raihan Market, 1st Floor, Dhubia Imli Road
 Sadar Chowk, Maunath Bhanjan - (U.P.) 275101
 Ph.: (O) 0547-2222013, Mob. 9236761926, 9889123129, 9336010224
 Email : faheembooks@gmail.com
 WWW.fatheembooks.com

بِسْمِ اللّٰهِ الرَّحْمٰنِ الرَّحِیْمِ

اپنی بات

اَلْحَمْدُ لِلّٰهِ وَكَفَىٰ وَسَلَامٌ عَلٰی عِبَادِهِ الَّذِیْنَ اصْطَفٰی، اَمَّا بَعْدُ
تاریخ مذاہب کا مطالعہ کرنے والے اس حقیقت سے بخوبی واقف ہیں
کہ دین اسلام میں تقلیدی مذاہب اور گروہ بندیوں کا سلسلہ بعد کی پیداوار ہے۔
اسلام کے ابتدائی ادوار میں نہ تو ان مذاہب کا وجود تھا اور نہ ہی امت میں گروہ بندیوں
کی وہ روح کار فرما تھی جس کے مظاہر بعد کی صدیوں میں سامنے آئے، بلکہ چوتھی صدی سے
پہلے کسی ایک معین مذہب کی کامل تقلید لوگوں نے اختیار نہ کی تھی، عوام مسائل کو
دریافت کرنے میں علماء کے مابین تخصیص نہیں کرتے تھے، اہل علم کتاب سنت سے
مسائل کا استنباط کرتے اور بوقت ضرورت آثار صحابہ یا اپنے اجتہاد کی روشنی
میں فتویٰ دیتے تھے۔

پھر جب مخصوص مذاہب کی تقلید رائج ہوئی اور گروہی عصبیت نے بال و
پیر پیدا کئے تو علماء اور فقہاء کے اقوال و آراء پر اعتماد و استناد کا سلسلہ بڑھتا گیا، اس
خزانی نے جب تک اور ترقی کی تو جو لوگ قابل استناد نہ تھے انھیں مرشد و پیشوا مان لیا
گیا اور صحیح و غیر صحیح ہر طرح کے اقوال کو فقہاء کی جانب منسوب کر کے گروہ بندی کی
جڑوں کو مضبوط بنا لیا گیا۔

تقلیدی مذاہب کے رواج پانے کے بعد کتاب و سنت سے گریز اور اقوال رجال کا سہارا لینے کی وجہ شاید یہ تھی کہ احادیث میں ایسے دلائل موجود نہ تھے جن کو دوسروں پر حق و ناحق کا غلبہ حاصل ہو اور سخن پروری اور علو پسندی کے جذبہ کو سکون ملے۔ لیکن تقلیدی مذاہب کی نشر و اشاعت اور عوام میں ان کے یک گئے رواج و فروغ کے بعد بھی اسلامی تاریخ کا کوئی دور ایسا نہیں ملے گا جس میں عمل بالحدیث کی تحریک یا اس کے ماننے والے موجود نہ رہے ہوں۔ اس تحریک نے توحیدِ خالص، اطاعتِ رسول کریمؐ، آزادیِ فکر و رائے، اور بے لاگ تحقیق و تنقید کے اصول کی نشر و اشاعت کی اور ان کے تحفظ کے لئے عظیم الشان قربانی دی۔

تمسک بالکتاب و السنۃ کی یہ دعوت آج کے علمی و تحقیقی دور میں اہل دانش کی توجہ کامرکز ہے اور امت اسلامیہ کے عالمی اتحاد اور صحیح روحانی و عملی قوت پیدا کرنے کے لئے اس دعوت کے اصول و مناج میں جو تاثیر موجود ہے اس کے باعث آج خلف شخصیات کی سپرد جماعتیں بھی کتاب و سنت کا نام لینے پر مجبور نظر آتی ہیں۔ سلفی دعوت کے انھیں اصول پر ایک رسالہ کار و ترجمہ مولف و ناشر کے شکریہ کے ساتھ پیش کیا جا رہا ہے، خدا سے دعا ہے کہ وہ اس رسالہ سے مسلمانوں کو زیادہ سے زیادہ فائدہ پہنچائے اور فکری و عملی لغزشوں سے محفوظ رکھے۔

إِنَّهُ وَدَلِي التَّوْفِيقِ -

مقتدی حسن ازہری

جامعہ سلفیہ بنارس - ۲ رجب ۱۴۰۱ھ - ۴ مئی ۱۹۸۱ء

بِسْمِ اللّٰهِ الرَّحْمٰنِ الرَّحِیْمِ عرض ناشر

الْحَمْدُ لِلّٰهِ رَبِّ الْعَالَمِیْنَ، وَالْعَاقِبَةُ لِلْمُتَّقِیْنَ وَالصَّلٰوةُ وَالسَّلَامُ
عَلٰی رَسُوْلِهِ النَّبِیِّ الْاَمِیْنِ صَلَّى اللهُ عَلَیْهِ وَآلِهِ وَسَلَّمَ

اما بعد اسلام کی نشر و اشاعت کے سلسلے میں سلفی دعوت کے مقاصد اور
طریقہ کار اور خیالات و دعوات کی روشنی میں اس کا موقف کیا ہے؟ اس سلسلے میں
بہت سے غیر پسند حضرات نے سوالات کئے۔ اس کے پیش نظر ایک مختصر رسالہ ہم نے
بتوفیق الہی شائع کیا اور اسے مفت تقسیم کرایا گیا۔ جس میں ہم نے اپنا طریقہ کار
اور سلفی دعوت کے علمی اصول بیان کئے۔

ہمارے بعض شائقین علم اہل جناب نے خیال ظاہر کیا کہ اس کی ایک شرح
ہونی چاہئے جو مختصر ہوتے ہوئے اس کے دلائل کی پوری وضاحت کر دے۔ اس
کام کے لئے ہمارے بھائی فیضیۃ الشیخ عبدالرحمن عبدالخالق تیار ہوئے۔ جزاۃ اللہ فیہ
مسلمانوں کے عقائد و اعمال کی درستگی کے لئے ادارہ السلفیہ نے یہ رسالہ
شائع کیا ہے۔ اس سے پہلے اور بھی رسائل ہیں جو نشر کئے گئے ہیں۔ مثلاً

(۱) القضاء الكلية للاعتقاد في الكتاب والسنة

تالیف: عبدالرحمن عبدالخالق،

(۲) قیام رمضان تالیف: الشیخ محمد ناصر الدین الالبانی

(۳) الحدیث حجة بنفسه فی العقائد الاحکام

(۴) منزلة السنة فی الاسلام

(۵) وجوب الاخذ بحديث الاحاد فی العقيدة

(۶) وجوب الرجوع الی الكتاب والسنة وخطر التقليد علی امتحان

(۷) التوسل بدعه وانواعه عنقریب شائع ہوگی۔

ہم یہ اچھی طرح جانتے ہیں کہ یہ مختصر رسائل مسلمانوں کے لئے دلائل کی وسعت اور کثرت کی ضرورت کو پورا نہیں کر سکتے۔ ان کی اشاعت کی غرض یہ ہے کہ بھلائیوں کے خزانوں کے لئے کنجی کا کام دیں اور حق کی دعوت کے لئے لوگوں کے دلوں میں شوق پیدا کریں۔

ہم شائقین علم کو یہ بتانا چاہتے ہیں کہ وہ اپنے اوقات ایسی بے دلیل اور کھوٹ آمیز ادبی اور تقلیدی کتابوں کے مطالعے میں نہ برباد کریں جو کسی متحرک دانشمند انسان کی عقل کو کوئی غذا نہیں پہنچا سکتیں۔ یہ کتابیں سراسر جہالت ہیں بد قسمتی سے مسلمانوں میں ان کا رواج کافی حد تک پایا جاتا ہے۔ حقیقت میں علم اللہ تعالیٰ نے فرمایا، نبی صلی اللہ علیہ وسلم نے فرمایا ہی ہے۔ مسلم بھائیو! آپ کا وقت بہت قیمتی چیز ہے۔ اسے ان جیسی چیزوں میں ضائع مت کرو اور انھیں اپنے اور صداقت کے درمیان حجاب مت بناؤ، کاش یہ نصیحت آپ قبول کریں۔

المکویت ناشر ربيع الثاني ۱۳۹۵ھ

بِسْمِ اللّٰهِ الرَّحْمٰنِ الرَّحِیْمِ

پیش لفظ

الحمد لله نحمدہ ونستعينه ونستغفره ونؤمن به ونتوكل
عليه ونعوذ بالله من شرور انفسنا ومن سيئات اعمالنا
من يهده الله فلا مضل له ومن يضلل فلا هادي له واشهد
ان لا اله الا الله وحده لا شريك له واشهد ان محمداً عبده
ورسوله، اما بعد، فان خير الكلام كلام الله تعالى وخير الهدى
هدى محمد صلى الله عليه وسلم وشر الامور محدثاتها وكل
محدثه بدعة وكل بدعة ضلالة وكل ضلالة في النار -

مسلمان اپنی طویل تاریخ میں بڑے بڑے فتنوں میں مبتلا کئے گئے، دینِ اسلام
سے بہت سی بدعتیں اور گمراہیاں منسوب کی گئیں، قرآنِ پاک میں بہت سی
تبدیلیاں اور شبہات پیدا کئے گئے، سنتِ رسولِ صلی اللہ علیہ وسلم کو وضعِ تشکیک
اور کبھی رد و ابطال کے فتنے کا سامنا کرنا پڑا۔ اگر اللہ تعالیٰ اس کی حفاظت کی
ذمہ داری نہ لیتا تو اس دین کے نشانات مٹانے کے لئے ایک ہی فتنہ کافی تھا۔
اللہ تعالیٰ نے دشمنوں کے مکر اور تحریفی کوششوں کو بے کار کر دیا اور ہر زمانے میں

ایسے افراد پیدا کئے جنہوں نے دین اسلام میں غلو کرنے والوں کی تحریف اور باطل پرستوں کے غلط انتساب سے دین کو محفوظ رکھا۔ اگر ایسا نہ ہوتا تو یہودیت اور نصرانیت کی طرح یہ دین بھی مسخ ہو کر رہ جاتا۔

اصلاح و تجدید کی یہی کوششیں سلفی تحریک کی صورت میں ظاہر ہوئیں جن کے ذریعہ دین کے اصول کا تحفظ ہوا۔ بدعت و گمراہی کا خاتمہ ہوا اور تحریف و تاویل کے دروازے بند ہوئے۔

رسول اللہ صلی اللہ علیہ وسلم کے اصحاب کرام نے دین کی امانت پوری طرح بعد کے لوگوں کو سونپ دی۔ انہوں نے اسے ہر تاویل سے محفوظ رکھا۔ ان کے بعد علماء تابعین اور تبع تابعین نے اس بار امانت کو اٹھایا۔ ان کے زمانے میں امت اسلامیہ کا دائرہ بہت وسیع ہو گیا۔ رومی، فارسی اور دیگر اقوام کا اختلاط ہوا۔ بعض نے ارادی یا غیر ارادی طور پر دوسری تعلیمات داخل کرنا چاہیں۔ ایسے وقت میں یہ علماء کتاب و سنت کی حفاظت کے لئے اٹھ کھڑے ہوئے۔ تاریخ نے ان کی جدوجہد کو ہمارے لئے محفوظ رکھا کہ کس طرح انہوں نے حکومت و سیاست میں انحراف اور باطل پرستیوں کا پر زور رد کیا۔ دین خالص کو بلاد اسلامیہ میں عام کیا، اور تحفظ اسلام کی اس ذمہ داری کو بعد کی نسلوں کے حوالہ کیا۔

سین اسلام اپنے مخلص اور تقویٰ شعار فرزندوں کے ذریعہ یہ معرکہ برابر

جاری رکھے ہوتے ہے جو کتاب و سنت پر نچتہ ایمان اور اعتقاد کامل رکھتے ہیں۔ انھوں نے ہر اس خطا شعار اور باطل پرست سے مقابلہ کیا جو اس دین کی تحریف یا اس میں کمی زیادتی یا اسے ٹکڑے ٹکڑے کرنا چاہتا ہو۔

موجودہ دور میں دین اسلام پر کثرت سے حملے ہو رہے ہیں۔ غیر مسلم اس بات پر تلملا رہے ہیں کہ اسلام کس طرح ہر دور میں اپنی عظمت کا سکھ دنیا پر بٹھائے ہوئے ہے۔ انھوں نے جب مسلمانوں کو کتاب و سنت سے غفلت برتتے دیکھا جو ان کی عزت و کامیابی کی ضمانت ہے تو ان کے قتل پر آمادہ ہو گئے انھوں نے اس دین میں فساد برپا کرنا شروع کیا۔ اپنی نسلوں کو اس کام کی تربیت دی۔ نیز خود جدید مسلم نسل میں اپنے ہم خیال پیدا کئے جو اسی انداز نظر اور فکر و خیال کے حامل ہیں۔ اس طرح اسلام سے خود مسلمان برسریا رہیں اور کتاب و سنت کے وارث ہی ان پر اعتراض کرتے ہیں۔

ان تباہ کن فتنوں کو ختم کرنے کے لئے وہی افراد کار آمد ثابت ہو سکتے ہیں جو سلف صالح کے نبج پر عمل پیرا ہوں جو کہ ہماری عزت و سیادت کا ضامن ہے۔ امام الک رحمة اللہ علیہ فرماتے ہیں۔

لا یصلح آخر هذه الامة اس امت کا انجام سلف صالح کے طریقوں
الا بصلاح به اولها پر چل کر ہی درست ہو سکتا ہے۔

اللہ تعالیٰ حاکم مطلق ہے، امت مسلمہ کے ایک گروہ کو قیامت تک

حق پر ثابۃ اور غالب رکھے گا۔ اس مختصر سے رسالے میں ان اصولوں کو ہم نے واضح کیا ہے جو کتاب و سنت کے سمجھنے اور ان پر عمل کرنے کے بارے میں سلف صالح کا مسلک ہیں۔ اس سے ہماری غرض یہ ہے کہ لوگ صراطِ مستقیم کو سمجھ لیں، دوسرے گمراہ کن طریقوں سے خود کو محفوظ کر لیں۔ اللہ تعالیٰ سے دعا ہے کہ اس رسالے سے ہمیشہ لوگوں کو فائدہ پہنچائے اور اسے قبول فرمائے۔

عبدالرحمن عبدالخالق
ربیع الثانی ۱۳۹۰ھ کویت

بِسْمِ اللّٰهِ الرَّحْمٰنِ الرَّحِیْمِ

سلفی دعوت کے علمی اصول

پہلی اصل توحید

یہ سلفی دعوت کا پہلا اصول ہے۔ اس سے وہ مفہوم مراد نہیں جسے عام طور پر لوگ سمجھتے ہیں یعنی اللہ کے سوا کوئی دوسرا خالق نہیں اور بس! بلکہ سلفی لوگ توحید کو زندگی کے سب سے بڑے اور عظیم اصول کی حیثیت سے جانتے ہیں۔ اس کے ایک اہم مسئلے کی خلاف ورزی کا نام شرک ہے۔ یعنی اللہ کے ناموں اور صفوں میں الحاد اختیار کرنا، مسلمانوں کی ایک بڑی تعداد ان اصولوں سے ناواقفیت کی بنا پر شرک میں گرفتار ہو جاتی ہے۔ لیکن بزم خویش خود کو مومن اور موصد سمجھتی ہے۔ حالانکہ یا تو وہ اللہ کے اسماء و صفات میں ملحد ہوتے ہیں خواہ دوسرے پہلو سے ان پر ایمان بھی رکھتے ہوں یا مشرک ہو کر غیر اللہ کی عبادت کرتے ہیں۔ سلفی اعتقاد کے لحاظ سے توحید کے اصول حسب ذیل ہیں۔

(۱) اللہ تعالیٰ کے اسماء و صفات پر اس طرح ایمان لانا جس کا وہ مستحق ہے، ان میں کوئی تحریف اور تاویل نہ کرنا۔

اللہ تعالیٰ نے اپنے اوصاف آیات قرآنی میں اور رسول اللہ صلی اللہ علیہ وسلم نے احادیث شریفہ میں تفصیل سے بیان فرمائے ہیں جو بخاری، مسلم، مسند امام احمد وغیرہ میں موجود ہیں، اور اصول حدیث کی رو سے صحیح اور ثابت ہیں۔ اللہ تعالیٰ نے ہمیں اس کی تفصیل اس لئے بتائی ہے تاکہ ہم ان کی تصدیق کریں اور ان پر ایمان لائیں بلکہ اللہ کی صفات پر ایمان لانا عبادت و ایمان کے مسائل میں سب سے بڑا مسئلہ ہے۔ جیسا کہ حدیث میں ہے

ان قل هو الله احد تعدل (یعنی) سورۃ قل هو اللہ تعالیٰ قرآن
ثلث القرآن کے برابر ہے۔

اور اس سورہ میں صرف اللہ کی صفات کا بیان ہے لیکن تاویل و تحریف کرنے والوں نے اس سورہ کو نشانہ بنا کر مسلمانوں سے اس کی روشنی چھپانے کی کوشش کی۔ یہ لوگ کبھی کہتے ہیں کہ یہ آیات تشابہات ہیں، ان کے معانی پر غور و فوض نہیں کرنا چاہئے، بلکہ صرف ایمان رکھنا چاہئے۔ غرض یہ ہوتی ہے کہ مومن کو ان کے معانی سمجھنا جائز نہیں ہے۔ جیسے وَجَاءَ رَبُّكَ وَالْمَلَكُ صَفًّا صَفًّا۔ یا اللہ تعالیٰ کے فرمان اَلَمْ يَكُنْ لَكُمْ عَصَاً کہ ہم ان کے متین مفہوم نہیں سمجھتے، آیات صفات ان کے نزدیک، بعینہ انھیں حروف

مقطعات کی طرح ہیں۔ اس طرح انھوں نے ان آیات کی روشنی کو چھپایا، تاکہ مسلمانوں کے دلوں میں اللہ کی عظمت کا احساس نہ ہو۔ اسی سبب سے انھوں نے توحید کو اس کے سب سے عظیم مسئلے سے خالی کر دیا۔ یعنی اللہ عزوجل کی صفات پر ایمان لانا، حالانکہ ایمان اللہ کی صفات اور ان کی معرفت کے نور سے دل کے پر نور ہونے کا ہی نام ہے۔ اس کے باوجود وہ لوگ سمجھتے ہیں کہ ان کا مہل ایمان ہی سلفیوں کا ایمان تھا۔ جب کہ صحیح بات یہ ہے کہ سلف آیات صفات پر انھیں معافی کے مطابق ایمان رکھتے تھے، جن پر ان آیات کا نزول ہوا۔ ان کا ایمان تھا کہ اللہ جل جلالہ کی قدر و عظمت کا اندازہ صرف اسی ہے آیات صفات کی تادیل کرنے والے یہ لوگ عجیب خیالات کا اظہار کرتے ہیں، چنانچہ قیامت میں اللہ کے آنے کو اس کے حکم کی آمد سے تعبیر کرتے ہیں۔ اور عرش پر مستوی ہونے کو غلبے سے اور ہاتھ کو قدرت سے اور پتھرے کو اللہ کی ذات سے تعبیر کرتے ہیں۔ عرش پر کسی ذات کے مستوی ہونے پر ان کا ایمان نہیں ہے، وہ کہتے ہیں، عرش نہیں ہے، عرش کا معنی حکومت ہے۔ اللہ تعالیٰ کا کوئی مکان نہیں ہے۔ اس لیے وہ کسی مکان میں نہیں ہو سکتا بلکہ دنیا یا اس سے باہر کہیں بھی اس کا مکان نہیں ہے۔ اس لئے ان کے یہاں کسی مومن کو یہ کہنا جائز نہیں ہے کہ میرا رب آسمان میں ہے، وہ ایسا کہنے والے کو بدعتی اور کافر بھی کہہ دیتے ہیں۔ پھر ان حدیثوں پر ایمان لانے والوں کو

جن میں اللہ کی صفات کا ذکر ہے۔ جیسے

يُنزِلُ رَبَّنَا إِلَى مَسَاءِ الدُّنْيَا كُلِّ لَيْلَةٍ ، ہمارا رب ہر رات آسمانِ دنیا پر اترتا ہے۔ گالیوں سے نوازتے ہیں وہ کہتے ہیں کہ اس سے مراد یہ ہے کہ اللہ کی رحمت نازل ہوتی ہے، اللہ تعالیٰ نہ اترتا ہے اور نہ کہیں چڑھتا ہے کیوں کہ عرش پر کوئی شے نہیں ہے، بلکہ عرش ہی کا وجود نہیں ہے۔ وہ اللہ تعالیٰ کی صفت کلام کی نفی کرتے ہیں، ان کا گمان یہ ہے کہ جب اللہ تعالیٰ کسی سے کلام کا ارادہ کرتا ہے تو اس میں اپنی مراد کے سمجھنے کی سوجھ بوجھ پیدا کر دیتا ہے گویا اللہ کا کلام کرنا ان کے نزدیک دل میں پھونکنے کے مانند ہے۔ اس طرح وہ بخاری شریف کی ان احادیث کی بھی تکذیب کرتے ہیں، جن میں آیا ہے کہ اللہ تعالیٰ قیامت میں ایسی آواز سے کلام کرے گا جسے قریب اور دور کے سبھی لوگ سنیں گے۔ فرمائے گا :-

اَنَا الْمَلِكُ اَيْنَ مَلُوكِ الْاَرْضِ ، میں بادشاہِ حقیقی ہوں کہاں ہیں زمین کے بادشاہ ؟

ان اقوال اور ان کے جوابات کی تفصیل بحمد اللہ توحید سے متعلق تقریروں

میں موجود ہے۔ لہ

ان سطور سے غرض یہ ہے کہ ان فرقوں کی طرف اشارہ ہو جائے جو اس

لہ ادارہ السلفیہ کویت سے ان تقریروں کے ٹیپ حاصل کئے جاسکتے ہیں۔

خوش فہمی میں ہیں کہ وہ ہدایت پر ہیں، جبکہ اللہ تعالیٰ کے سلسلے میں ان کے جھوٹ اور اقرار کا یہ حال ہے، اللہ تعالیٰ نے اس شخص کو سخت توبیح کی ہے جو کہتا ہے کہ اللہ نے یہ حرام کیا ہے، حالانکہ اس نے حرام نہیں کیا ہے۔ پھر اس شخص پر اس کی ناراضگی کا کیا حال ہوگا جو اپنی مرضی سے اس کے اوصاف بیان کرتا، آیات قرآنی کی تحریف اور احادیث رسول کی روشنی چھپاتا اور مومن اور اللہ تعالیٰ کی صفات پر ایمان رکھنے والے کو گمراہ قرار دیتا ہے۔

خلاصہ کلام یہ ہے کہ سلفی اللہ کی صفات اور اس کے اسماء پر اسی طرح ایمان لاتا ہے جیسے وہ نازل ہوئی ہیں، یا نبی کریم صلی اللہ علیہ وسلم نے جیسے انھیں بیان فرمایا ہے۔ خواہ وہ خبر متواتر کی صورت میں ہوں یا اخبار آحاد صحیحہ ہوں، اس لئے کہ صحیح خبر واحد عمل اور علم دونوں کو واجب کرتی ہے۔ کیونکہ دونوں برابر ہیں عمل کے بغیر علم نہیں اور علم کے بغیر عمل نہیں بلکہ کسی مسلمان کے لئے جائز نہیں ہے کہ کوئی دینی عمل کرے جب تک کہ اللہ یا اس کے رسول سے اس خبر کی صداقت کا ثبوت بہم نہ پہنچ جائے۔

یہیں سے سلفیوں اور دوسرے ان بہت سے مسلمانوں کے راستے الگ ہو جاتے ہیں، جو خود کو موحد گردانتے ہیں لیکن ایسے نہیں ہیں کیوں کہ انھوں

لہ عقائد کے باب میں حدیث آحاد کی پابندی کے وجوب سے متعلق علامہ ناصر الدین ابانی کا رسالہ ملاحظہ ہو

نے اللہ کی صفات میں تحریف کی ہے اور لوگوں کو ان پر ایمان لانے سے روک دیا ہے ان کے معافی کی تصدیق سے باز رکھا ہے۔ ان میں تبدیلیاں کیں۔ لوگوں کو حکم دیا کہ ان پر دوسرے طریقے سے ایمان لائیں۔

(۲) صرف اللہ کی عبادت کرنا : اس سے ہماری مراد صرف نماز، روزہ، حج و زکوٰۃ نہیں ہے بلکہ اس سے وہ تمام معانی مراد ہیں جو اس لفظ کے تحت آتے ہیں۔ جن میں سب سے پہلے دعا ہے۔ دعا عبادت کا دوسرا نام ہے لہذا اللہ کے سوا کسی بھی شخص کو حاجت روا سمجھ کر پکارنا جائز نہیں ہے خواہ وہ رسول یا ولی صادق یا خود ساتھ ولی کیوں نہ ہوں۔ دعا کے بعد سجدہ اور محبت و تعظیم، خوف و ڈر کا مسئلہ ہے۔ نیز جانور ذبح کرنا یا نذر و منت کرنا وغیرہ سارے امور صرف اللہ ہی کے ساتھ خاص اور اسی کے حق ہیں۔ حالانکہ لوگوں نے تمام کے تمام یا بعض کو غیر اللہ کے لئے عام کر دیا ہے۔ اس کا مشاہدہ ہم کسی پختہ قبر کی زیارت کے موقع پر کر سکتے ہیں جہاں صراحت سے وہ ساری چیزیں صاحب قبر سے مانگی جاتی ہیں۔ جن کا اللہ کے سوا کسی سے مانگنا جائز نہیں ہے۔ جیسے بیمار کی شفا، دشمن پر غلبہ، خدا کے یہاں سفارش اور مدد طلب کرنا یا اولاد یا دنیا کی بہتری، یہ سب چیزیں ان مُردوں سے طلب کی جاتی ہیں۔ یہ شرکِ اکبر ہے جو ملتِ اسلام سے خارج کر دیتا ہے۔ یہ افعالِ اسلام سے نسبت رکھنے والے بہت سے لوگ کرتے ہیں وہ صرف ان مُردوں کو پکارتے ہی نہیں

بلکہ ان کا تقرب حاصل کرنے کے لئے جانور بھی ذبح کرتے ہیں، جیسے اہل جاہلیت اپنے بتوں کے ساتھ کرتے تھے، ان کی نذریں مانتے تھے بلکہ یہ قبروں کا اسی طرح طواف کرتے ہیں جیسے کعبہ کا طواف کیا جاتا ہے۔ ان کو سجدہ کرتے ہیں جیسے اللہ کے لئے سجدہ کیا جاتا ہے، اور اس سے بڑا شرک اور کیا ہو سکتا ہے۔

یہ کام صرف عوام الناس ہی انجام نہیں دیتے بلکہ بزعم خویش جاہلین شریعت اور اصحابِ تقویٰ و طریقت بھی ان کاموں کو انجام دیتے ہیں، ان کا دین و دستور قبروں کی تعظیم، ان کی تعمیر، ان کی چراغ بتی، جانور ذبح کرنے کی تلقین، ان کے لئے نذر و منت، انھیں پکارنا، ان کا طواف کرنا وغیرہ ہی پر مبنی ہے۔ انھوں نے اللہ کو بالکل بھلا دیا، اسے اگر پکارا جاتا ہے یا اس سے کوئی امید کی جاتی ہے تو بس ان اصحابِ قبر اور مقبروں کے واسطے سے، پھر بھی ان کا خیال ہے کہ وہ مسلمان ہیں۔ حقیقت یہ ہے کہ وہ مسلمان نہیں ہیں۔ وہ ان مشرکوں جیسے ہیں جنھوں نے غیر اللہ کی عبادت کی اور کہا

مَا نَعْبُدُهُمْ إِلَّا لِيُقَرِّبُونَا
إِلَى اللَّهِ نَرْفَعُ (سورہ زمر ۳)

ہم ان کی عبادت محض اس لیے کرتے ہیں
تاکہ وہ ہمیں اللہ سے قریب کر دیں۔

سلفی دعوت کا نصب العین یہ ہے کہ لوگوں کے اعتقادات اس شرکِ جلی سے پاک کئے جائیں جن کے بارے میں صرف مشرک ہی شک کر سکتا ہے اور اس کے بارے میں جھگڑا وہی شخص کر سکتا ہے جو توحید اور

زیادتی اور اللہ کے ساتھ کفر ہے۔ ہمیں افسوس کے ساتھ کہنا پڑتا ہے کہ ایک بڑی جماعت اپنے ان لیڈروں کی اتباع کرتی ہے جنہوں نے اللہ کی شریعت کے خلاف قانون ایجاد کئے۔ طرفہ تماشایہ کہ ان میں سے اکثر نماز نہیں پڑھتے اور روزہ بھی نہیں رکھتے ہیں اور یہ سمجھتے ہیں کہ وہ مسلمان ہیں۔

سلفی دعوت تمام پہلوؤں سے ایک جہاد ہے تاکہ حق کو ثابت اور دین کو صرف اللہ کے لئے قائم کیا جائے نیز امت کو اس شرکِ اکبر اور اس کفر سے پاک کیا جائے جو اس میں سرایت کر گیا ہے تاکہ اللہ کا کلمہ بلند ہو اور اہل کفر کا کلمہ پست و خوار ہو ہر انسان کی حقیقی زندگی میں ایسا ہونا اس وقت ممکن ہے جب کہ شارع صرف اللہ تعالیٰ کو تسلیم کیا جائے حکم اسی کا مانا جائے۔ جس طرح کتابِ پاک اور نبی اکرم صلی اللہ علیہ وسلم کی احادیث میں بیان ہوا ہے یا مختلف اقدار میں مجتہدین وقت نے اللہ کی شریعت کے مطابق اس کی رضا کے حصول کے لئے اجتہادات کیے۔ اس امت کو تقریر دعوت اور جہاد کے ذریعہ اس شرک سے پاک کرنا واجب ہے یہ مسئلہ سلفی اعتقادات کا اہم مسئلہ ہے۔

(۴) ہمارا ایمان ہے کہ سلفی دستور میں توحید کی تین گزشتہ مسائل ایک کا کافی ہیں جنہیں کبھی ایک دوسرے سے الگ نہیں کیا جاسکتا اور نہ رد و قدح کی جاسکتی ہے یہ عقیدہ سلیمہ کے سمجھنے کے بنیادی ذرائع ہیں۔ نیز انہیں اصولوں کے ذریعہ لا الہ الا اللہ کے مفہوم کو صحیح طور پر سمجھا جاسکتا ہے۔ لہذا جو شخص

ایک اللہ پر ایمان لاتے اس کے لئے یہ اعتقاد رکھنا ضروری ہے کہ کتاب اللہ اور سنت رسول اللہ میں اس کے جو اوصاف بیان کیے گئے ہیں بعینہ ان پر اس کا ایمان ہے۔ نیز صرف اسی کو پکارنا، تمام طرح کی عبادتیں اسی کے لئے مخصوص کرنا جیسے ذبح، نذر، خوف ڈر، توکل، قسم، تعظیم وغیرہ دل کو ان تمام آلائشوں سے پاک کرنا جن سے توحید خالص پر حرف دداغ آتا ہے۔ ایمان و عمل کو اس لئے واجب سمجھا جائے تاکہ اللہ کا کلمہ اور اس کی شریعت بلند ہو، تمام انسانی زندگی میں اس کی بنیاد استوار ہو جائے، دین وہی ہو جو اللہ نے بنایا، اطاعت اللہ کی ہو۔ یا انسان کی اطاعت ہو تو اس طور پر جیسے اللہ تعالیٰ نے بتایا ہے۔

سلفی دستور میں ان مسائل کو ایک اکائی کے طور پر اختیار کیا جاتا ہے، اور شرک سے مسلمانوں کے قلوب کا تزکیہ کیا جاتا ہے۔ ہمارا عقیدہ ہے کہ اگر کوئی شخص اس حال میں مر جائے کہ وہ اللہ کے سوا دوسروں کو بھی پکارتا تھا تو وہ جنت میں داخل نہیں ہو سکتا۔ ہمارا یہ بھی اعتقاد ہے کہ اللہ کے اسماء و صفات میں بعض تحریفیات شرک و کفر ہیں۔ ہمارا یہ بھی عقیدہ ہے کہ جو شخص کتاب اللہ کے مطابق فیصلے نہیں کرتا وہ کافر ہے۔ لہ جس شخص نے یہ اعتقاد رکھا کہ کسی بھی رہ نما کو یہ اختیار ہے کہ معاشی اور

لہ حاشیہ ملاحظہ ہوا گلے صفحہ پر

دنیاوی زندگی کے معاملات میں شریعتِ اسلامیہ کی طرف رجوع اور اس کی
نشاہت کا لحاظ کیے بغیر قانون سازی کرے اس نے بلاشبہ غیر اللہ کی عبادت کی
اور اللہ کے ساتھ واضح طور پر شرک کیا۔ جیسا کہ اللہ تعالیٰ نے ارشاد فرمایا

فَلَا ذَرِيَّةَ لَكَ لَا يُؤْمِنُونَ حَتَّىٰ تِيرَ رَبِّكَ تِيرَ رُبِّكَ قَسَمٌ هُوَ لَكُمْ هِرْزُ صَاحِبِ
يُحْكِمُ مَوْلَاكَ فِيمَا شَجَرَ بَيْنَهُمْ اِيْمَانٌ نِهِيْسٌ هُوَسْكَتْ جِبْتِكْ اِنْبِءِ اِخْتِلَافَاتِ
ثُمَّ لَا يَجِدُ وَاِنِّي اَنْفُسِهِمْ مِيْنِ تَحْبِيْ اِنْبِءِ اِحْكَمِ نَبْنَائِيْسِ پِھَرِ تِيْرِيْ فَيْصَلِيْ
حَرَجًا مِمَّا قَضَيْتَ وَيَسْلُبُوكَ كِيْ بَعْدِ اِنْبِءِ دِلِّ مِيْنِ كُوْنِيْ تَنُكِيْ مَحْسُوسِ نَهْ كَرِيْسِ
تَسْلِيْمًا ۝ اُوْر پُوْرِيْ طَرِحِ تَابِعْدَارِيْ كَرِيْسِ۔

یہ تینوں مسائل وہ ارکان ہیں جن پر سلفی دعوت کا پہلا علمی اصول
بنی ہے توحید کے یہ تینوں مسائل ایسے ہیں کہ ایک میں خلل واقع ہونے سے اصل
توحید میں خلل واقع ہو جاتا ہے۔ یہ اصل سلفی اعتقاد کا دروازہ ہے کیونکہ توحید
دین اسلام کا سب سے بڑا اور سب سے اہم مسئلہ ہے۔ اس کے بغیر کوئی مسلمان
موجود نہیں ہو سکتا۔ ان تینوں مسائل کے ذیل میں ایسے فرعی اور تفصیلی اجزاء
بھی ہیں جنہیں ہم نے بعض مواقع پر ذکر کیا ہے۔ ان علماء سلف نے اپنی

لے حاشیہ گزشتہ صفحہ کا : اگر کوئی شخص انکار و کفر کی بنا پر شریعتِ الہی کو حکم نہ مانے
اس سے فیصلہ نہ چاہے تو وہ کافر اور ملت سے خارج ہے، لیکن اگر کوئی ایسا فسق و
نافرمانی کی بنیاد پر کرے تو یہ کفر اضافی ہوگا۔

کتابوں میں ان کا تذکرہ کیا ہے۔ سلفی دستور پر چلنے والا آدمی ہمیشہ اپنی توحید کی تکمیل اور ایمان کی پابندی کے لئے ان اجزاء کو اپنے پیش نظر رکھتا ہے۔ اس اصول سے سلفی طریقے اور ان دیگر اصلاحی طریقوں میں جو اسلام

سے منسوب ہیں فرق واضح ہو جاتا ہے جن کے دستور میں یہ مسائل داخل نہیں ہیں۔ اس لئے ہم بہت سے لوگوں کو دیکھتے ہیں کہ نزاعی مسائل اور جزوی اختلافات میں وہ اپنی عمریں گزار دیتے ہیں اور یہ بات بھول جاتے ہیں کہ اصلی دین ہی توحیدِ خالص ہے جس کے لئے شریعت نازل کی گئی ہے۔ اس طرح کے لوگ شرک سے صرف عبادتِ مسیح یا بتوں کی عبادت ہی مراد لیتے ہیں۔ عبادت کی وہ شکلیں جو ابھی ہم نے بیان کیں، ان سے انھیں انکار نہیں بلکہ وہ ایسا کرنے والوں کی موافقت کرتے ہیں۔ اگر کسی نے انکار بھی کیا تو ایسا ہی ہے جیسے کسی معمولی بدعت کا انکار کیا گیا ہے جو دین کو کوئی ضرر نہیں پہنچا سکتی حالانکہ وہ توحید کے اصولوں میں سے ایک ہے، جس کا ترک کرنا عقیدے اور اسلام میں عیب کا باعث ہے۔

دوسری اصل اتباع

سلفی دستور میں اللہ کی توحید کو گزشتہ ارکان کی روشنی میں سمجھ لینے کے بعد ضروری ہے کہ اتباع کو صرف رسول اکرم صلی اللہ علیہ وسلم کے لئے

خاص کیا جائے، جیسا کہ آپ کے فرمان اشہدان محمدٌ ارسول اللہ میں گواہی دیتا ہوں کہ محمد صلی اللہ علیہ وسلم اللہ کے رسول ہیں، میں اس کا واضح ثبوت موجود ہے۔ یہ گواہی صرف مندرجہ ذیل باتوں سے مکمل ہو سکتی ہے۔

(۱) یہ بات سمجھ لی جائے کہ حضرت محمد صلی اللہ علیہ وسلم اپنے رب تعالیٰ کی طرف سے پیامبر اور مبلغ بنا کر بھیجے گئے ہیں اور اللہ تعالیٰ کی طرف سے آپ پر دو طرح کی وحی نازل کی گئی ہے۔ ایک قرآن پاک اور دوسری سنت جیسا کہ آپ نے ارشاد فرمایا :

الادانی اذ تیت القرآن سنو، مجھے قرآن اور اس کے ساتھ
ومثلہ معہ اس جیسی ایک اور چیز عطا کی گئی ہے۔

اس لئے اعتقاد و عمل میں قرآن اور حدیث برابر ہیں کیونکہ دونوں اللہ کی طرف سے ہیں۔ رسول اللہ صلی اللہ علیہ وسلم تمام ادا و امر و نواہی اور جملہ حرام و حلال امور کے سلسلے میں اللہ کے حکم کے تابع ہیں۔ خود کسی چیز کو حلال یا حرام نہیں فرماتے نہ اللہ کی وحی کے بغیر کسی غیب کی خبر دیتے ہیں جیسا کہ اللہ تعالیٰ نے ارشاد فرمایا

وَكُوْنُ تَقْوَىٰ عَلَيْنَا بَعْضَ الْاَقَاوِیْلِ
اِذَا رَاكَ یَسْمُرُ كَوْنِیْ بَاتٍ بِنَا كِرَالَا تَوْهَمِ
اِسْ كَا دَا هِنَا هَاتِهَ پَكْرَهَ لَیْتِ پَهْرَ اِسْ كِ
مِنْهُ الْوَتِیْنِ (المائدہ - ۴۶) شہ رگ کاٹ دیتے۔

سنت رسول تمام احکامات شرعیہ، فرض، سنت، حرام، مکروہ، مباح سب کو شامل ہے۔ اور صحیح ثابت حدیث کو رد کرنے والا قرآن کو رد کرنے والے کی طرح ہے۔

(۲) دین: نظام، دستور، قانون اور شعار کا نام ہے۔ اس سے مراد صرف تقرب نہیں ہے جیسا کہ آج کل لوگ سمجھتے ہیں، اس کا مطلب ہے رسول اکرم صلی اللہ علیہ وسلم زندگی کے تمام معاملات میں اللہ کے حکم سے قانون سازی فرماتے ہیں اس لئے خرید و فروخت، نکاح و طلاق، حکم و سیاست اور تعزیری سزاؤں کے بارے میں اللہ کے رسول کی احادیث کا انکار بعینہ امور عبادت جیسے نماز، روزہ، حج و زکوٰۃ کے انکار کی طرح ہے۔

(۳) گزشتہ دونوں امور کے سبب سے مطلق اطاعت میں رسول کا مقام اتنا بلند ہو جاتا ہے کہ اس مقام کو دوسرا انسان نہیں پاسکتا۔ اس لئے آپ کے سوا دوسرے کسی بھی امام، فقیہ یا سیاسی لیڈر یا مفکر اور مصلح کا وہ قول قابل قبول نہیں ہو سکتا جو رسول اللہ صلی اللہ علیہ وسلم کے قول کے مخالف ہو اور جس نے رسول کے قول پر کسی کے قول کو مقدم کیا، اس نے گناہ، ظلم بغاوت، اجماع امت، کتاب اللہ اور سنت رسول اللہ کے خلاف کیا۔

(۴) رسول کی اتباع، کمال محبت رسول کے بغیر پوری نہیں ہو سکتی جیسا کہ آپ نے فرمایا۔

لا یومن احدکم حتی اکون
 احب الیہ من نفسہ و
 والدہ وولدہ والناس
 جمعین

تم میں سے کوئی صاحب ایمان نہیں ہو سکتا
 جب تک کہ میں اس کے لئے اس کی جان
 اس کے باپ، اس کی اولاد، اور تمام لوگوں
 سے زیادہ محبوب نہ ہو جاؤں۔

اس محبت کے لئے جو چیز معادن ہوتی ہے وہ ہے آپ کے احکام کو ہمیشہ
 ملتے رہنا، آپ کی اطاعت کے لئے کوشاں رہنا، تمام اقوال پر آپ کے قول کو
 مقدم رکھنا، آپ کی سنت و سیرت کو ہمیشہ عمل میں رکھنا۔
 بڑی قابل افسوس بات ہے کہ مسلمانوں کی معاشرت میں آج اتباع
 رسول کا جذبہ سرد پڑ گیا ہے۔ رسول اللہ صلی اللہ علیہ وسلم سے محبت بچھ چکی ہے
 اس کے درج ذیل اسباب ہیں۔

(۱) تقلید کو جائز ٹھہرانا: تقلید کا جواز فقہی مذاہب، ان کے مسائل کی تدوین
 اور ان پر مطلقاً عمل کا فتویٰ دینے کی وجہ سے پیدا ہوتا ہے۔ خواہ وہ مسائل حدیث
 صحیح کے موافق ہوں یا مخالف۔ پھر اس بات کا فتویٰ کہ یہ سب مسائل درست
 ہیں اگرچہ وہ آپس میں مختلف ہی کیوں نہ ہوں، اس بات نے لوگوں میں فقہی
 اقوال پر کامل اعتماد کا رجحان پیدا کر دیا اور قرآن و سنت سے دلیل تلاش
 کرنے کی حاجت ختم کر دی۔ اسی سبب کتاب اللہ اور سنت صحیحہ کا علم کمزور پڑ گیا۔ لہ
 یہ سب اس اعتبار سے بہت اہم ہے کہ اس کے سبب سے مسلمان مختلف فرقوں میں بٹ گئے۔
 تفصیل کے لئے محمد عید عباسی کی کتاب التعصب المذہبی کا مطالعہ کیا جائے۔

(۲) بغیر علم اور دلیل کے فتویٰ دینا: اس فتوے کے بعد کہ تمام فقہی مذاہب کی ہر رائے درست ہے۔ فقہوں نے بھی فتویٰ پوچھنے والوں کو فقہی رایوں سے فتویٰ دینا شروع کر دیا بلکہ بعض نے ہر مذہب میں جو سب سے آسان تر بات تھی اس کا فتویٰ دیا۔ اس طرح شریعت پر عمل کرنا کمزور کر دیا گیا۔ یہی شریعت کے زوال کا سبب ہے۔ اس لئے کہ ہر مذہب میں ایسے اقوال کی بھر مار ہے کہ جن مسائل کے خلاف قرآن و حدیث کے دلائل واضح ہیں ان میں یہ انتہائی تساہل برتتے ہیں۔ لیکن ان کے بیان کی یہاں گنجائش نہیں ہے بلکہ کچھ لوگوں نے اتنا تساہل کیا ہے کہ کسی عالم کے کسی قول پر فتویٰ دینا شروع کر دیا۔ اور دورد نزدیک ہر جگہ کے لوگ جانتے ہیں کہ جدید علماء نے سود، شراب، عورتوں کے لباس، ان کے حقوق، امر بالمعروف و نہی عن المنکر کے سلسلے میں کیسے کیسے فتاویٰ دئے ہیں۔ اگر ہم ان فتوؤں کو جمع کریں تو ایک کتاب ان کے لئے ناکافی ہوگی۔ یہ معاملہ صرف باطل فتوؤں تک محدود نہیں ہے اور نہ صرف یہ کہ امور شریعت میں ہر فقہی قول درست ہے بلکہ ان کی جرات بے جا نے عقائد اور امور غیب کو بھی ہدف بنایا اور ان میں اپنی رائے اور ظن کا اظہار کیا۔ صحیح احادیث اور عقائد کے بہت سے امور میں ظن و تخمین کا طریقہ اپنایا۔

۱۔ اس موضوع کے لئے ملاحظہ ہو "اعلام الموقعین" مولفہ ابن قیم مالابجوز فیہ الخلاف بین المسلمین از عبد الجلیل عینی، بدعة التعصب الذہبی۔

غیب جس میں اجتہاد جائز نہیں، انھوں نے اجتہاد کئے اور غیر مسلموں کے خیالات سے ہم آہنگی اختیار کی۔

(۳) قرآن و حدیث کے مطالعے کے طریقے کو مشکل کر دینا: ہم آئے دن بہت سے بڑبڑانے والوں سے سنتے رہتے ہیں کہ قرآن و سنت کا مطالعہ کرنا اور ان سے دلیل اخذ کرنا گمراہی ہے۔ لوگوں کو اس سے بچنے کی تلقین کرتے ہیں اور یہ کہ آیات قرآنی اور احادیث رسول کو سب سے پہلے ائمہ اور فقہاء کے اقوال پر پیش کرنا ضروری ہے۔ گویا کہ اصل ائمہ کے اقوال ہیں نہ کہ اللہ و رسول کا قول۔ اس کے سبب سے کتاب و سنت کے فہم سلیم کا راستہ انھوں نے بند کر دیا اور علم یا بے علمی سے لوگوں کو اللہ کے راستے سے روک دیا۔ اس میں کجی پیدا کی۔ کتاب اللہ کی صریح مخالفت کی جو اپنے دلائل کی مطلق اتباع کا حکم دیتی ہے۔ نیز بصیرت سے کام لینے کی دائمی تلقین کرتی ہے۔ تقلید سے منع کرتی اور آبا و اجداد کے طریقے پر بغیر دلیل و برہان کے چلنے سے منع کرتی ہے۔ انھوں نے رسول اللہ صلی اللہ علیہ وسلم

۱۔ ملاحظہ ہو قاضی احمد بن حجر آل بن علی کی کتاب ”تتذیہ السنۃ والقرآن عن ان یکونامن اصول الضلال والکفران۔“

یہ تقلید بلا ضرورت جائز نہیں۔ علمائے اصول نے اس کی وضاحت کی ہے، ملاحظہ ہو اعلام الموقعین از ابن قیم، وجوب الرجوع الی الکتاب والسنۃ علی خشان۔

کی مخالفت کی جس ذات نے احادیث کی تبلیغ کا حکم دیا ہے فرماتے ہیں
 نصر اللہ امرأ سمع مقالتي انشئ تعالیٰ اس شخص کو تروتازہ رکھے جس نے
 فِصْعًا هَذَا فَادَاهَا كَمَا مِیرِی بات سنی اسے محفوظ کیا پھر اسے
 سَمِعَهَا لَهْ ٹھیک ٹھیک نہ جاننے والے کو سنایا۔

نیز فرمایا :-

بلغوا عني ولو آية مِیرِی باتیں لوگوں کو پہنچاؤ خواہ ایک
 ہی بات کیوں نہ ہو۔

(۴) زندگی کے بہت سے شعبوں میں شریعت پر عمل چھوڑ دینا۔

اس میں کسی مسلمان کو شبہ نہیں کہ شریعتِ اسلامیہ دورِ حاضر میں
 زندگی کے ایک مخصوص میدان کے سوا تمام شعبہ ہائے حیات سے خارج ہو چکی ہے
 جیسے قانون، سیاست، معاملات، تفریحی سہولتیں، تربیت، اجتماعیت اور
 آداب عامہ وغیرہ جس کے بہت سے اسباب ہیں۔ مثلاً عالمِ اسلام پر کفار کا غلبہ
 اور اسلامی ممالک میں ان کے افکار، ان کی عادات اور تقلید کا رواج۔ ایک
 سبب فقہی اجتہاد میں جمود بھی ہے۔ قدیم زمانوں میں ائمہ نے جو کچھ مدون کر دیا
 اسی پر توقف اختیار کیا گیا، جب کہ زندگی کے مختلف میدانوں میں بہت سے
 واقعات اور تبدیلیاں رونما ہوئیں۔ سیاست، اقتصاد اور اجتماعیت میں

لہ بروایت احمد، ابو داؤد، ترمذی بسند صحیح

انقلابات آئے۔ ایسی حالت میں ضروری تھا کہ فقہی اجتہاد کو جاری رکھا جاتا تاکہ مسلمان جس معاشرے میں زندگی گزار رہا ہے اس میں اسے صحیح اسلامی رہ نمائی مل سکے۔ لیکن اس فقہی جمود اور دین سیٹا کارشتہ منقطع ہو جانے کے سبب سے مسلمانوں کی حرکت ختم ہو گئی اور وہ زندگی کے مختلف مسائل میں بھٹکنے لگے۔ اسی لئے سیاسی طاقتوں کے انھیں نظریات کو غلبہ حاصل ہوا جن کی پشت پناہی حکومت اور نشر و اشاعت کے ادارے کرتے ہیں اسی لئے شریعت اسلامیہ کے آثار مٹنے لگے اور مسلمان کی اصل شہادت حق کا حقیقی مفہوم ختم ہونے لگا۔

سلفی منہج اسلام کو سمجھنے اور اس پر عمل پیرا ہونے کے لئے اس بات کو اپنا نصب العین سمجھتا ہے کہ ان دشواریوں کو جو لوگوں اور رسول اللہ صلی اللہ علیہ وسلم کی اتباع کے درمیان حائل ہو گئی ہیں، دور کیا جائے۔ یعنی تقلید کی حرمت کی آواز ہمیشہ بلند کی جائے اور ہر مسلمان پر واجب ہے کہ ہر قول پر کتاب و سنت کی دلیل کا مطالبہ کرے۔ اس سے ہماری مراد یہ نہیں ہے کہ ہر آدمی مجتہد بن جائے بلکہ غرض یہ ہے کہ ہر آدمی مسائل شریعت میں ان دلیلوں کو معلوم کرے جو اللہ اور اس کے رسول نے پیش کی ہیں۔ اس طرح سے مسلمانوں میں اتحاد پیدا ہو سکتا ہے اور کتاب و سنت کا علم بڑھ سکتا ہے۔ مسلمانوں میں علمی روح اور بھائی چارگی کا جذبہ پیدا ہو سکتا ہے۔ اگر ایسا ہو جائے تو کوئی گمراہ کرنے والا انھیں آسانی سے بھٹکا نہیں سکتا۔ اس طرح رسول اللہ صلی اللہ علیہ وسلم

کی شان مسلمانوں کے نزدیک بالاتر ہو جائے گی اور آپ کی اتباع انھیں سب سے بہتر معلوم ہوگی۔

ان زبانوں کو اسی طرح لگام لگایا جاسکتا ہے جو بغیر علم کے فتویٰ دیتی ہیں کہ اب لوگ بغیر دلیل و برہان کے ہماری بات قبول نہیں کریں گے۔ ایسا شخص جب اپنی رائے کا اظہار کرتے ہوئے کہے گا کہ یہ میری رائے ہے تو اس میں خطا اور ثواب دونوں کا امکان ہوگا اور جب کہے گا کہ یہ شارع کا حکم ہے تو لوگ اس سے الشرا اور رسول کی دلیل طلب کریں گے۔

ان دنوں گزشتہ امور کے سبب سے مسلمانوں کے سامنے قرآن و حدیث کے مطالعے کا نیا میدان کھل جائے گا۔ مسلمانوں کی زندگی میں نیا پین اور روشنی پیدا ہو جائے گی۔ ان کے سامنے راستے کی منزلیں واضح ہو جائیں گی۔ اور کوئی بھی انسان خواہ وہ کتنی ہی اہم شخصیت کا مالک ہو انھیں گمراہ نہیں کر سکتا، ہاں الشرا کی مرضی ہو تو الگ بات ہے۔ زدہ بے زبان جانوروں کی طرح ان کے پیچھے چل سکتے ہیں۔

اگر ہم کتاب و سنت کی فقہ کو اس طور پر نتئی زندگی دے سکیں تو ہم موجودہ دور کے الحادی طوفان کا رخ موڑ سکتے ہیں۔ ہم لوگوں کو ان کا فرض یاد دلائیں ان کے سامنے الشرا اور اس کے رسول کا قول پیش کریں، کسی امام یا فقیہ کے اقوال پیش کرنے سے گریز کریں۔ اگر اس کا یقین انھیں ہو جائے تو وہ

بیچ چم ایمان لے آئے، اور اگر اس سے انکار کر جائیں تو بے شبہ انھوں نے کفر کیا۔ یہیں سے ہمارے راستے بھی الگ الگ ہو جائیں گے۔ ایک زندگی گزارنے والا دلائل کی روشنی میں زندگی گزارے گا اور دوسرے ہلاک ہونے والے پر حجت تمام ہو چکی ہوگی۔

تیسری اصل تزکیہ

رسول اللہ صلی اللہ علیہ وسلم کی بعثت کے اہم مقاصد میں سے ایک تزکیہ بھی ہے۔ بلکہ تمام شریعتوں کا مقصد یہی رہا ہے۔ اللہ تعالیٰ نے آنحضرت کی بعثت کا احسان یا دلاتے ہوئے ارشاد فرمایا :

هُوَ الَّذِي بَعَثَ فِي الْأُمِّيِّينَ
رَسُولًا لَّهُمْ يَتْلُو عَلَيْهِمْ
آيَاتِهِ وَيُزَكِّيهِمْ وَيُعَلِّمُهُمُ
الْكِتَابَ وَالْحِكْمَةَ وَإِنْ
كَانُوا مِنْ قَبْلُ لَفِي ضَلَالٍ
مُبِينٍ (جمعہ ۲)

وہ اللہ ہی ہے جس نے اُمیوں میں خود
انھیں میں سے ایک رسول بھیجا جو انھیں
اللہ کی آیات سناتا، ان کا تزکیہ کرتا،
اور انھیں کتاب و حکمت کی بات سکھاتا
ہے۔ بے شک اس سے پہلے وہ کھلی گمراہی
میں مبتلا تھے۔

نیز فرمایا :

لَقَدْ مَنَّ اللَّهُ عَلَى الْمُؤْمِنِينَ
بِشِبْهِ اللّٰهِ عَلَى الْمُؤْمِنِينَ

بے شبہ اللہ نے مومنوں پر احسان کیا

اِذْ بَعَثَ فِيهِمْ رَسُولًا مِّنْ
 اَنْفُسِهِمْ يَتْلُو عَلَيْهِمْ آيَاتِهِ
 وَيُزَكِّيهِمْ وَيُعَلِّمُهُمُ الْكِتَابَ
 وَالْحِكْمَةَ وَانْ كَانُوا مِّنْ
 قَبْلُ لَفِي ضَلَالٍ مُّبِينٍ

کہ خود انھیں میں سے ایک رسول ان میں
 بھیجا جو انھیں اللہ کی آیات سناتا، ان کا
 تزکیہ کرتا، انھیں کتاب و حکمت کی
 باتیں بتاتا ہے، ورنہ اس سے پہلے وہ
 کھلی گمراہی میں مبتلا تھے۔

آل عمران ۱۶۴

اللہ تعالیٰ نے ان دونوں آیتوں میں نبی صلی اللہ علیہ وسلم کی بعثت
 کے احسان کا ذکر کیا ہے، جن کا ایک فریضہ اللہ کی آیات سنانا ہے اور یہ بہت
 بڑی نعمت ہے کہ ہم اللہ کا کلام خود اپنے میں سے ایک انسان کی زبانی سنیں
 پھر وہ نبی آیات قرآنی پڑھ کر ان کی تطہیر کرتا ہے پھر وہ اس امت کو کتاب
 و حکمت کی تعلیم سے جہالت کی تاریکیوں سے نکالتا ہے۔ کتاب سے مراد قرآن
 ہے اور حکمت سے مراد وہ نفع بخش علم ہے جو انسانیت کی طرف رہ نمائی
 کر سکے۔ اس لئے سنت رسول حکمت ہے۔ نیز کتاب اللہ میں بھی حکمت موجود ہے
 سوال یہ ہے کہ تزکیہ جسے ہم نبی اکرم صلی اللہ علیہ وسلم کا ایک فریضہ
 نبوت کہتے ہیں اس کی حقیقت کیا ہے؟ تزکیہ نفس کے پاک و صاف کرنے
 کا نام ہے۔ اسے تمام بُری باتوں سے بالکل دھو دیا جائے، نفس زکیہ وہ ہے
 جو گناہ، کینہ، ظلم، حسد، فریب و غیرہ سے بالکل پاک ہو۔ تزکیہ کا یہ معنی

عرب کے قول زکار الزرع سے ماخوذ ہے جب کھیتی بڑھنے لگے تو یہ جملہ بولا جاتا ہے اور الراتحة الزکیہ کے معنی ہیں پاکیزہ خوشبو۔

نفس کے تزکیے میں فرق مراتب کا تذکرہ اللہ تعالیٰ نے یوں فرمایا ہے :

وَنَفْسٍ وَّمَا سَوَّاهَا فَالْتَمَهَا ۚ
 اُدْرَقْمَ هِيَ هِرْ نَفْسِ كِي اُدْرَجْنَ اَسَے
 فُجُودَهَا وَتَقْوَاهَا ، قَدْ
 طَحِيك كِيَا پھر اس كو برائى اور بھلاى كى
 اَفْلَحَ مَنْ زَكَّاهَا وَقَدْ
 سوچھو دى جو كوئى نفس كو پاك كرے ده يقيناً
 خَابَ مَنْ دَسَّاهَا ۝
 كا ييا ب ہو گا اور جو كوئى گاڑے گا نامراد ہے گا

نفس زکیہ سے مراد طیب و طاهر اور آلودگیوں سے پاک نفس ہے اور اللہ تعالیٰ نے قسم کھائی کہ کامیابی نفس کے تزکیے اور اس کی تطہیر سے ہم رشتہ ہے۔ یہ بات سورہ شمس میں گیارہ قسموں کے بعد بیان کی گئی ہے۔ اس سورت کے سوا قرآن پاک میں ایک حقیقت کے بیان کے لئے اتنی تعداد میں پے درپے قسمیں موجود نہیں ہیں۔ اللہ تعالیٰ نے فرمایا۔

وَالشَّمْسِ وَضُحَاهَا ۚ وَالْقَمَرِ
 اِذَا تَلَّهَا ۚ وَالنَّهَارِ اِذَا حَلَّهَا ۚ
 قسَمَ هے سورج كى اور اس كى روشنى كى ،
 قسَمَ هے چاند كى جب ده اس كے سچھے آيا
 قسَمَ هے دن كى جب ده اس سے روشنى
 وَاللَّيْلِ اِذَا بَغِشَهَا ۚ
 لیتا ہے اور قسم ہے رات كى جب سورج
 وَالسَّمَاءِ وَمَا بَنَاهَا ۚ وَالْاَرْضِ
 كو ڈھانپ لیتی ہے اور قسم ہے آسمان كى
 وَمَا طَرَّحَهَا ۚ وَنَفْسٍ وَّمَا

سَوَّاهَا . فَأَلْهَمَهَا فُجُورَهَا
وَتَقْوَاهَا فَاذْفُلْحَ مَنْ
زَكَهَاهَا وَقَدْ خَابَ مَنْ
دَسَّهَاهَا . (سورة الشمس)

اور جس نے اس کو بنایا ہے اور قسم ہے
زمین کی اور جس نے اسے پھیلا یا ہے اور قسم
ہے ہر نفس کی اور جس نے اسے ٹھیک کیا
پھر اس کو برائی اور بھلائی کی سوچھ دی۔

دوسری آیت میں یہ بات مذکور ہے کہ جنت میں وہی شخص جاسکتا ہے
جو اس تڑکیے کی صفت سے متصف ہو جیسا کہ اللہ تعالیٰ نے ارشاد فرمایا:

وَيَسِقَ الَّذِينَ اتَّقَوْا رَبَّهُمْ
إِلَى الْجَنَّةِ زُمَرًا حَتَّى إِذَا
جَاؤَهَا وَفِيَتْهَا آتًا
وَقَالَ لَهُمْ خَزَنَتُهَا سَلِّمُوا
عَلَيْكُمْ طِبْتُمْ فَأَدْخَلُوهُمْ
خَالِدِينَ

اور جو لوگ پرہیزگار ہیں وہ جنت کی طرف
مختلف جماعتوں کی شکل میں لے جائے
جائیں گے یہاں تک کہ جب اس کے پاس
آئیں گے اور جنت کے دروازے کھلے ہونگے
اور جنت کے محافظ ان کو سلام علیکم مر جا
کہیں گے بس ہمیشہ کے لئے اس میں

داخل ہو جائیے۔

الزمر ۲۰

یہاں پاکیزگی نفس ان کے جنت میں داخل ہونے کا سبب ہے۔
عبادت کا نتیجہ اور مقصد ہے۔

اس بیان سے دو باتیں واضح ہونیں: ایک یہ کہ تڑکیے نبی اکرم
صلی اللہ علیہ وسلم کی نبوت کا ایک اہم فریضہ ہے بلکہ رسالت کا مقصد

اور انسانی وجود کا نصب العین یہی ہے۔ دوسرے یہ کہ جنت میں داخل ہونے کا سبب ہے بلکہ یہ ایک ایسی حقیقت ہے کہ جس میں نہ پانی جائے وہ جنت میں داخل نہیں ہو سکتا۔

یہاں ایک سوال پیدا ہوتا ہے کہ وہ کون سے وسائل ہیں جنہیں اللہ تعالیٰ نے اس مقصد کو حاصل کرنے کا سبب بنایا ہے دوسرے الفاظ میں آپ کس طرح اپنے نفس کا تزکیہ اور تطہیر کریں۔

اس سوال کے جواب کے لئے ضروری ہے کہ اسلام کے تمام اصولوں کا مطالعہ کریں خواہ ان کا تعلق عقائد سے ہو یا عبادات یا معاملات سے تزکیہ اور تطہیر سے ان کا ربط معلوم کریں۔ ایسا کرنے سے یہ بات واضح طور پر ہمارے سامنے آجائے گی کہ دین کے جملہ اصولوں میں سے کچھ اصول تزکیہ کے لئے مخصوص نہیں ہیں بلکہ تمام کی تمام شریعت ممکن تزکیہ اور تطہیر ہے۔ جب ہم نے یہ سمجھ لیا کہ تزکیہ گناہوں سے دوری کا نام ہے، لہذا اوجید ایک تزکیہ ہے، کیونکہ اس میں اعتراف ہے کہ ایک اللہ کے سوا دوسرا کوئی معبود نہیں، یہ اعتراف اور شہادت تزکیہ ہے، اس لئے کہ حق کا اعتراف باعث نصیحت اور اس کا انکار باعث رذالت ہے اور اللہ سے بڑھ کر کوئی بھی حق کسی بھی صاحب عقل و دانش کے نزدیک نہیں ہے اور اللہ کا انکار یا اس کا شرک، مذلتوں اور پستیوں سے بڑا ہے۔ اسی لئے اللہ تعالیٰ نے فرمایا ہے:

إِنَّمَا الْمُشْرِكُونَ نَجَسٌ
 بے شک شرک کرنے والے ناپاک ہیں۔
 ان کی یہ ناپاکی روح اور نفس کی ناپاکی کے سبب سے ہے جس میں شرک
 اور انکار صفات بھرا ہوا ہے۔ ان کی نجاست ظاہری نجاست نہیں ہے۔ اس
 لئے کہ ان میں بہت سے اس لحاظ سے صفائی ستھرائی والے ہوتے ہیں۔ بلکہ
 شرک و کفر کی نجاست وہ معنوی نجاست ہے جو ان کے نفس و شعور کو گندگی
 سے معمور کیے ہوئے ہے۔

عبادات سب کی سب خواہ مالی ہوں یا بدنی، اعمالی تزکیہ ہیں کیوں کہ
 یہ بندے کا تعلق اللہ سے استوار کرتی ہیں اور دل میں اس سے تقویٰ پیدا
 ہوتا ہے جو انسان کو حرام چیزوں سے بچنے پر ابھارتا ہے اور حرام چیزیں محسوس
 گندگی ہیں اور بھلے کام پاک اور طاہر ہوتے ہیں۔

ان جملہ اعمال میں نماز سرفہرست ہے جو تزکیہ کا سب سے کامیاب
 ذریعہ ہے۔ رات دن بار بار اس کی ادائیگی اس میں اللہ کا ذکر انسانی دلوں
 کو فی الواقع اللہ سے جوڑ دیتا ہے۔ اللہ تعالیٰ نے فرمایا ہے:

إِنَّ الصَّلَاةَ تَنْهَىٰ عَنِ
 بے شبہ نماز بے حیائی اور بُری
 الْفَحْشَاءِ وَالْمُنْكَرِ
 باتوں سے روکتی ہے۔

اس لئے کہ یہ انسانی قلوب میں تقویٰ پیدا کرتی ہے۔
 امام احمد بن حنبل نے فتویٰ دیا کہ غصب کردہ زمین میں ادا کی گئی

نماز باطل ہے۔ یہ ان کی عظیم نقاہت کی دلیل ہے، اس لئے کہ ایسے نمازی کا قیام و قعود اور ذکر و فکر اس کے جھوٹ، بہتان اور دل کی نجاست پر دال ہیں کیونکہ اگر وہ حقیقت میں اللہ کو یاد کرنے والا ہوتا تو اس غضب کردہ زمین کو اپنے قبضے میں نہ رکھتا، بلکہ اسے اس کے اصل مالک کو لوٹا دیتا۔

جب رسول اللہ صلی اللہ علیہ وسلم سے ایک ایسی عورت کے بارے میں سوال کیا گیا جو نمازی تہجد گزار تھی لیکن اپنے پڑوسیوں کو تکلیف دیتی تھی، تو آپ نے فرمایا وہ جہنمی ہے۔ اس کی حکمت واضح ہے اس لئے کہ اگر وہ صحیح معنی میں نمازی ہوتی تو اپنے نفس کو اس میل یعنی پڑوسی کو تکلیف دینے سے پاک رکھتی،۔

رسول اللہ صلی اللہ علیہ وسلم نے فرمایا ہے:

من لم يدع قول الزور جو شخص جھوٹ بولنا اور اس پر عمل کرنا
والعمل به فليس لله ترک نہ کرے تو اللہ تعالیٰ کو اس کی
حاجة في ان يدع کوئی ضرورت نہیں کہ وہ کھانا پینا چھوڑ کر
طعامه وشرابه (بخاری) بھوکا رہے۔

اس لئے کہ جس آدمی نے کھانا پینا چھوڑ کر اللہ کو خوش کرنا چاہا، لیکن جھوٹ بولنا اور اس پر عمل کرنا ترک نہیں کیا تو اللہ کے خوف کا دعویٰ اور اس کا تقویٰ باطل ہے۔ اسے عبادت کا، خواہ نماز ہو یا روزہ کوئی پھل حاصل نہیں ہو سکتا۔

ہمارے لئے یہ جائز نہیں کہ اسلامی عبادات اور ان کے نتائج میں فرق کریں۔ اور یہ خیال کریں کہ خدا سے قربت کے یہ افعال خود مقصود ہیں۔ نتائج سے ان کا کوئی واسطہ نہیں ہے۔ بلکہ صحیح بات یہ ہے کہ اللہ تعالیٰ نے عمل اور اس کے نتیجے کو ایک ساتھ رکھا ہے جیسا کہ اللہ تعالیٰ نے روزے کے متعلق فرمایا

كُتِبَ عَلَيْكُمُ الصِّيَامُ كَمَا
كُتِبَ عَلَى الَّذِينَ مِنْ قَبْلِكُمْ
لَعَلَّكُمْ تَتَّقُونَ۔

تم پر روزے فرض کیے گئے جس طرح تم سے پہلے کے لوگوں پر فرض کئے گئے شاید کہ تم پر ہیزگار بن جاؤ۔

نیز فرمایا :-

يَا أَيُّهَا النَّاسُ اعْبُدُوا أَدْبَابَكُمْ
الَّذِي خَلَقَكُمْ وَالَّذِينَ مِنْ
قَبْلِكُمْ لَعَلَّكُمْ تَتَّقُونَ۔ بقرہ ۱۸۳

اے لوگو! تم اپنے مولا کی عبادت کرو جس نے تم کو اور تم سے پہلے لوگوں کو پیدا کیا شاید تم اس کے عذاب سے بچ جاؤ۔

اس آیت سے یہ بات واضح ہوئی کہ عبادات کا مقصد حصول تقویٰ

ہے۔ اللہ تعالیٰ نے یہاں لَعَلَّ (شاید) کے لفظ کا ذکر فرمایا جس میں امید کا پہلو پایا جاتا ہے اور اللہ کسی چیز کی امید نہیں کرتا کیوں کہ وہ جو چاہتا ہے فوراً ہو جاتا ہے۔ یہاں امید عبادت کرنے والے کی نسبت سے ہے کیوں کہ ہر عبادت کرنے والا متقی نہیں ہو کرتا۔ منافقوں کو دیکھیے کہ بظاہر تمام افعال عبادت کرتے تھے مگر دل سے کافر اور منکر تھے۔ یہاں یہ بات بھی سمجھی جاسکتی

ہے کہ جس شخص کو تقویٰ حاصل نہ ہو یا جو بڑیکہ وہ عبادت گزار ہو اس کی عبادت میں کھوٹ اور کمی ضرور ہوتی ہے۔ عابد کی شان یہ ہے کہ وہ متقی اور اپنے رب سے ڈرنے والا ہو اور یہ ترکیہ اور طہارت ہے۔ نیز عبادت اسی لئے بنائی گئی ہے کہ آدمی بغیر عبادت کے طیب اور طاہر نہیں ہو سکتا اس لئے کہ اطاعت بھی ترکیہ ہے۔ اللہ کی اطاعت جس نے ہم پر ہر طرح کے احسان کئے، بھلائی حسن عمل جذبہ شکر کی سب سے بہترین شکل ہے۔ ترکیہ کا تصور اللہ کے حکم کی اطاعت اور اس کے نواہی سے اجتناب کے بغیر ناممکن ہے۔

حصولِ تقویٰ کے لئے عبادت کا مفہوم قرآن پاک کی متعدد آیات میں

مذکور ہے۔ اللہ تعالیٰ فرماتا ہے:

وَأَتَّخِذُ الْوَسِيلَةَ أَلْوَمًا
وَأَتَّبِعُ سُبُلَ مَا نَزَّلَ عَلَيَّ فِي الْكِتَابِ
لِيُخْرِجَنِي مِنَ الْضُلُمَاتِ إِلَى النُّورِ
ذَٰلِكُمْ فَطَرَتِ السَّمَوَاتِ وَالْأَرْضَ
وَأَنزَلَ مِنَ السَّمَاءِ مَاءً فَسَالَتْ
بِأَنْهَارٍ مُّسْتَقِيمًا
وَاللَّهُ يَخْتَارُ
وَاللَّهُ يَخْتَارُ
وَاللَّهُ يَخْتَارُ

شاید کہ تم تقویٰ شعار بن جاؤ۔

اس سے ترکیہ کے اس تیسرے مفہوم کو باسانی سمجھا جاسکتا ہے کہ شریعتِ اسلامیہ کے تمام اصول، توحید، عبادت، نماز، روزہ، حج، زکوٰۃ، حقوقِ والدین، صلہ رحمی، فحش و منکرات سے اجتناب، معاملات، عدل و احسان حصولِ ترکیہ کے لئے ہی وضع کیے گئے ہیں۔ یہ ادا کرنا یا تو بذاتِ خود

تزکیہ کے ارکان ہیں یا تزکیہ کی طرف رہ نمائی کرنے والے ہیں۔
تمام شبہات سے پاک اور واضح دلیل اللہ کا یہ فرمان ہے:

وَإِنَّكَ لَعَلَىٰ خُلُقٍ عَظِيمٍ
بے شبہ تم بلند معیار اخلاق پر ہو۔

یہ اخلاق کتاب اللہ پر عمل کی وجہ سے تھا جو تمام طرح کی تزکیات کا
ضامن ہے۔ جیسا کہ صحیح بخاری میں آیا ہے کہ سعد بن ہشام نے سیدہ عائشہ سے
رسول اللہ صلی اللہ علیہ وسلم کے اخلاق کے بارے میں پوچھا تو انھوں نے فرمایا

كَأَنَّ خَلْقَهُ الْقُرْآنُ
آپ کا اخلاق قرآن تھا

رسول اللہ صلی اللہ علیہ وسلم نے فرمایا

انما بعثت لاتمم صالح
میں اس لئے مبعوث کیا گیا ہوں تاکہ

الاخلاق
اخلاق کی بہتریوں کو پورا کر دوں۔

آپ نے اپنی رسالت کو اخلاق میں محصور کیا۔ یہ سب سے بڑی دلیل ہے
کہ اسلام مکمل طور پر تزکیہ اور تطہیر کا پیغام ہے۔

جب ہمیں یہ بات معلوم ہو گئی کہ اسلام تزکیہ اور تطہیر کا دین ہے اور
رسول اللہ صلی اللہ علیہ وسلم اس کے لئے مبعوث فرمائے گئے ہیں تو ہمیں یہ بھی
جان لینا ضروری ہے کہ آپ نے اس تزکیہ کو دستوری اور عملی طور پر مکمل
کر دکھایا کیونکہ اللہ تعالیٰ نے اپنا دین اپنی نعمت رسول اور مومنوں پر پوری
پوری نازل فرمادی جیسا کہ فرمایا:

الْيَوْمَ اكْمَلْتُ لَكُمْ دِينَكُمْ آج میں نے تمہارے لئے تمہارا دین
 وَاقَمْتُ عَلَيْكُمْ نِعْمَتِي مکمل کر دیا اور تم پر اپنی نعمت پوری
 وَرَضِيْتُ لَكُمْ الْإِسْلَامَ کر دی اور تمہارے لئے دین اسلام
 دینا۔ کو پسند کیا۔

اس کا مطلب یہ ہے کہ اب ہمیں کوئی نئی بات پیدا کرنا جائز نہیں ہے،
 جس طرح آج تقرب کے تمام طریقوں میں رائج ہو چکا ہے۔ اس لئے کہ عبادت
 میں نئی بات پیدا کرنا فساد کا باعث ہوتا ہے اور اس پر مستزاد یہ کہ اللہ کے
 یہاں وہ عبادت قبول نہیں ہوتی ہے۔

ہم جانتے ہیں کہ مسلمانوں میں فساد کس طرح داخل ہوا۔ تصوف کے
 نام سے نفس کی اصلاح و تربیت کے جو اصول وضع کئے گئے اس میں بے حدود
 بے شمار شر و فساد بھرا ہوا ہے۔ یہ فساد تربیت و اخلاق کے بگاڑ سے متجاوز ہو کر
 وضع حدیث، عقیدے کے بگاڑ، شریعت کے مسخ اور خرافات اور مختلف باطل
 طریقوں کا دروازہ کھول دینے کا سبب بن گیا۔ اس سے آگے شرک، غیر اللہ
 کی عبادت، تباہ کن فلسفے مثلاً وحدت الوجود اور حلول نیز پازسیوں اور
 ہندوؤں کے عقائد، پابندی احکام کو ختم کرنا، قضا و قدر کے بارے میں اللہ
 کے مقصد کی علی الاطلاق تعین کر کے اطاعت گزار اور عصیاں شعار کو برابر
 کر دینا بلکہ نافرمان کو فرماں بردار پر فضیلت دے دینا وغیرہ ہم نے بحمد اللہ

اس کی تفصیل اپنی کتاب ” الفکر الصوفی فی ضوء الكتاب والسنة “ میں بیان کر دی ہے۔

اس تصوفانہ فکر کے بالمقابل فقہی جمود ہے جس نے نصوص کو ایسا ظاہر اور منجمد الفاظ بنا دیا جو بذاتِ خود مقصود ہوں ان کا کوئی معنی نہ ہو۔ خاص کر اس وقت جب کہ قرآن و سنت کو انسان کے وضع کردہ قالب میں ڈھال دیا گیا۔ جب لوگ کتاب و سنت کے اصل سرچشمے سے دور ہو کر انسانی قوانین پر عمل پیرا ہو گئے ان میں وہ تقویٰ پر ہنیز گاری اور خوف پیدا نہ ہوا جو کتاب و سنت پر عمل پیرا ہونے سے ہوتا ہے۔ اس لئے انھیں طریقوں پر چلنا آسان سمجھ لیا گیا جن کا ظاہر شرعی معلوم ہوتا ہے لیکن باطن بالکل حرام ہوتا ہے جیسے اصل قیمت سے زیادہ قیمت لے کر ادھار بیچنا، حلالے کا نکاح، خرید و فروخت کی شکل میں سودی کاروبار، ہبہ کی شکل میں بغیر ولی اور گواہ کے زنا، پھر رائے اور قول کی اتباع میں لوگوں کے مزید وسعت اختیار کرنے کی ذمہ سے ہر قول دین بن گیا۔ خوفِ خدا اور اخلاق جاتا رہا، تزکیہ کے اصول بگڑ گئے۔

سلفی طریقہ گزشتہ دونوں طریقوں یعنی تصوف اور ظاہری فقہ کے بیچ کارامتہ ہے وہ تزکیہ کو اللہ کے دین کے پیمانے پر رکھتا ہے، پھر اسے مسلمانوں کے مقصود سے تبصیر کرتا ہے جسے حاصل کرنے کی وہ کوشش کرے اور اس کے لئے ایسے شرعی وسائل اختیار کرے جو کتاب و سنت میں یہاں

بیان کئے گئے ہیں۔ کتاب و سنت کے سوا تزکیہ کا کوئی دوسرا راستہ نہیں ہے۔ اس طریقہ کے ہوتے ہوئے مجاہدتی اور سلوکی بدعتیں باطل ٹھہرتی ہیں۔ جنہیں تصوف نے قبرستانوں یا دیران جگہوں میں تجلیہ کی تعلیم کے طور پر مقرر کیا ہے۔ ایک متعین کھانا، متعین مدت تک تنہائی، نظافت و صفائی اور گفتگو چھوڑ دینا، دھوپ میں بیٹھنا، نفس کو غیر شرعی طریقے سے تنگی میں مبتلا کرنا، من گھڑت وظائف پڑھنا، رقص و غنا و شیطانی سماع جو تصوف کا لازمہ بن چکا ہے، اسی طریقے سے کشف اور فتوحات کا سلسلہ بھی باطل ہو جاتا ہے جو شیطانی دوسے اور الحادی فلسفے کے سوا اور کچھ نہیں۔

سلفی اصول سے وہ طریقہ جمود بھی باطل ہو جاتا ہے جس میں نص کو مقصود بنا کر اس کے مقاصد کو فراموش کر دیا جاتا ہے۔ یہ منحرف فقہ جس نے ہر قول درائے کو دین میں حجت بنا دیا اور بے دلیل فتوؤں پر عمل کرنا جائز ٹھہرایا، جس سے حرام چیزیں حلال اور حلال چیزیں حرام ہو گئیں، اصلاح کے اصول بگڑ گئے، انسانی نفس تاریک ہو گیا، کتاب و سنت کی روشنی بچھ گئی۔

سلفی دستور، تربیت، سلوک اور تزکیہ کے لئے رسول اللہ صلی اللہ علیہ وسلم کو سب سے اعلیٰ نمونہ تسلیم کرتا ہے۔ اس لئے کہ آپ تمام انسانوں سے پاکیزہ تر اور مرتبے میں سب سے بلند ہیں۔ اخلاق میں سب سے بڑھ کر اور

سب سے زیادہ ہدایت یافتہ ہیں۔ جیسا کہ آپ نے فرمایا ہے
 ان اعلمکم و اتقاکم بے شبہ تم میں سب سے زیادہ جاننے والا
 باللہ انا اور اللہ سے ڈرنے والا میں ہی ہوں۔

اس نے سلفی دستور کلام اللہ کے بعد رسول اللہ صلی اللہ علیہ وسلم
 کی سنت اور آپ کے اخلاق کو تزکیہ تطہیر اور اتباع کی اساس سمجھتا ہے۔
 صحابہ کرام کی سیرت اور قرون اول کے رجال کو جنہوں نے قرآن و سنت
 کو قول و عمل اور اخلاق میں اپنا یا تزکیہ کے سلسلے میں بحیثیت رہ نما اور زندہ
 مثال کے تسلیم کرتا ہے۔ ان کے بعد کے لوگ ان کی طرح سمجھی نہیں ہو سکتے، وہ
 خیر القرون ہیں جو مسلمانوں کے لئے سب سے زیادہ نفع بخش ہیں، ان کے بعد
 تابعین اور بعد کے علماء صالحین ہیں۔ پس وہ علماء جنہوں نے کتاب و سنت
 کے اصول کو اختیار کیا، توحید، تزکیہ اور اتباع میں اصول شریعت پر قائم رہے
 شرک میں مبتلا نہیں ہوئے۔ باطل تاویل یا گمراہ سلوک اور تصوف کی
 کجروی اختیار نہیں کی وہ صحابہ و تابعین کے بعد ہمارے پیشوا ہیں۔

تزکیہ کے باب میں اس بیان سے سلفی اصول واضح ہو کر سامنے آجاتا
 ہے کہ یہ کتاب اللہ اور سنت رسول اللہ کی حقیقی تابعداری کا نام ہے۔ تابعداری
 سے مراد ظاہر و باطن دونوں پہلو ہیں۔ حقیقی کا مطلب جس میں بناوٹ نہ ہو
 یعنی ایمان کے ساتھ نہ کہ نفاق کے ساتھ۔ طہارت و پاکیزگی سے نہ کہ گندگی اور

بدیہنتی ہے۔ یہ طہارت اختیار کرنے کے بعد آدمی اس بات کا حقدار ہو جاتا ہے
کہ جنت کے دروازے پر اللہ کے فرشتے اسے سلام کریں۔

طَبَّتُمْ فَأَدْخُلُوْهَا مرجہا ہمیشہ کے لئے اس میں داخل

خَلِيْدِيْنَ . ہو جاؤ !

اللہ سے دعا ہے کہ وہ ہمیں ان نیک اور صالح لوگوں میں شامل

فرمائے۔ آمین

سلفی دعوت کے مقاصد

سلفی دعوت ایمان کے کسی ایک شعبے، یا اسلام کے کسی ایک مسئلے کی دعوت نہیں زکوٰتی اصلاحی یا اجتماعی ایسی ہی کہ وہ بندی کی دعوت ہے۔ یہ صرف اسلام کی دعوت ہے۔ اسلام کا کلمہ جتنے معانی کو شامل ہے جیسے عزت و سرداری اصلاح، انصاف، دنیا و آخرت کی نجات سلفی دعوت ان سب کو عام ہے اسلام اللہ کا دین ہے جو سارے جہاں کے لئے ہے وہ کسی خاص قوم یا وطن کا دین نہیں دوسری روئے زمین اور تمام انسانوں کا دین ہے۔ بعینہ سلفی دعوت کسی دین کی دعوت نہیں نہ کسی قوم کی دعوت ہے یہ ایک کامل ضابطہ ہے اسلام کو سمجھنے اور اس پر عمل پیرا ہونے کے لئے جیسا کہ ہم پہلے بیان کر چکے ہیں اس لحاظ سے سلفی دعوت کے مقاصد بعینہ وہی ہیں جو دعوتِ اسلامی کے مقاصد ہیں۔

(۱) سچے مسلمان پیدا کرنا

شریعتِ اسلامیہ سب سے پہلے فردِ مسلم کی تعمیر کے لئے نازل کی گئی جیسا کہ اللہ تعالیٰ نے حضرت موسیٰ سے فرمایا :

وَلِتُصْنَعَ عَلَىٰ عَيْنِي ط ۳۹ اور تاکیری پر درش ہو میری آنکھوں کے سامنے
پس ایسے افراد کی تیاری دعوت اسلامی کا اہم مقصد ہے تاکہ انسان
کامل انسانیت کا حامل ہو، عورت صحیح معنی میں مسلمہ ہو حقیقی مسلمان مرد یا
عورت کے لئے انھیں شرطوں کی پابندی ضروری ہے۔ یعنی توحید، اتباع اور
تزکیہ، سچا مسلم وہی ہے جو اللہ کے ایک ہونے کی شہادت دے اس کے ادا
کی تابعداری کرے اور اس کے لواہی سے رک جائے اور اس شریعت کے ذریعہ
اپنے نفس کا تزکیہ کرے اس تربیت کے اصول بعینہ سلفی دعوت کے اصول
ہیں، جنہیں ہم نے علمی اصول کے عنوان کے تحت بیان کیا ہے۔

جب ہم حقیقی مسلم کا لفظ استعمال کرتے ہیں، اس سے ہماری غرض یہ ہوتی
ہے کہ سچے مسلمان اور نام نہاد مسلمان میں فرق کو سمجھا جائے لہذا جو لوگ
اسلام سے اپنی نسبت رکھتے ہیں قول و اعتقاد میں شرک اختیار کرتے ہیں،
اللہ کی آیات میں تحریف کرتے ہیں، غیر اسلامی قوانین کی تابعداری کرتے ہیں
نبی اکرم صلی اللہ علیہ وسلم کی سنت سے عداوت رکھتے اور اس کا مذاق
اڑاتے ہیں انھیں مسلمان کہنا درست نہیں۔ اس کی تفصیل ہم نے اپنی کتاب
الحد الفاصل بین الایمان والکفر میں بیان کی ہے

سلفی دعوت کا سب سے پہلا سداً تعلیم و تربیت اور فرد مسلم کی تیاری کا مسئلہ ہے
اس کی عظمت کا پتہ رسول اکرم صلی اللہ علیہ وسلم کی حدیث سے چلتا ہے۔ آپؐ فرمایا

لان یرھدی اللہ بک رجلاً
واحداً اخیر لک من حمد النعم
تمہارے ذریعہ اللہ تعالیٰ کسی فرد کو ہدایت
بخش دے یہ تمہارے لئے سرخ اونٹ سے بہتر ہے
فرد کی ہدایت بہت بڑی نعمت اور بہت بڑا کام ہے۔ خواہ وہ فرد مالک
ہو یا ہلام، فقیر ہو یا مالدار، کمزور ہو یا قوی۔ اس کے لئے ہمیں قرآن کی وہ آیتیں
کانی میں جن میں اللہ نے رسول اللہ صلی اللہ علیہ وسلم پر عتاب کا اظہار فرمایا ہے
جب آپ عبد اللہ بن ام مکتوم کی طرف متوجہ ہونے کے بجائے سادات قریش کو
بڑے انہماک سے دعوتِ اسلام دے رہے تھے۔ اللہ تعالیٰ نے فرمایا:

عَبَسَ وَتَوَلَّىٰ اَنْ جَاءَهُ الْاٰغْمٰی۔
وَمَا یُدْرِیْکَ لَعَلَّہُ یَسْرِئُ۔
اَدِیْدَکَ فَتَنْفَعُہُ الدِّکْرٰی۔
نابینا کے آنے سے چسبجیس ہو اور منہ پھیر لیا
تجھے کیا علم شاید وہ پاک ہو جاتا یا نصیحت
پاجاتا اور وہ نصیحت اسے فائدہ دیتی۔

پھر فرمایا

وَاَمَّا مَنْ جَاءَکَ یَسْعٰی۔ وَہُوَ
یُحْشٰی فَاَنْتَ عَنْہُ تَلْہٰی۔
اور جو تیرے پاس کوشش کرتا ہوا آتا ہے اور وہ
روتا بھی ہے تو تو اس سے بے اعتنائی کرتا ہے

اس سے یہ بات بطور اللہ کے مقصد کے ثابت ہوتی کہ دعوتِ اسلامی
کے پہلے مقصد یعنی ہدایت کو عام کرنا ضروری ہے تاکہ اللہ تعالیٰ جسے بھی توفیق دے
اور اس کا سینہ عرفانِ حق کے لئے کھول دے خواہ وہ کوئی بھی ہو وہ اس سے
فیض حاصل کرے۔

مسلم معاشرے کا قیام (۲)

جس میں اللہ کا کلمہ بلند ہو اور کفر کا کلمہ لپیٹ ہو، ایسے سماج کی تعمیر اسی وقت ممکن ہے جب کہ اسلام کے عقیدے اور دستور کے قالب میں ان ایٹموں کو ڈھالا گیا ہو جن سے سماج کی عمارت تعمیر ہوتی ہے۔ اللہ تعالیٰ نے معاملات، تعمیر، سیاست اور قانون میں اپنے احکام بیان فرمائے، ان احکامات کا نفاذ اسی وقت ہو سکتا ہے جب معاشرہ اللہ کے دین اور اس کی شریعت پر یقین رکھتا ہو۔ ایک حقیقی مسلمان امن و راحت اور سکون و اطمینان ایسے معاشرے ہی میں حاصل کر سکتا ہے جو اللہ کی شریعت کا پابند اس کے شعائر کی عظمت کا قائل ہو۔ جب سے اہل کفر ارض اسلام پر غالب ہوئے اسے ٹکڑے ٹکڑے کر دیا اپنا نظام اپنی شریعت اور کفر کو اسلام کی جگہ داخل کیا۔ تمام ممالک میں مسلمان اس مصیبت میں گرفتار ہیں لیکن ان کا دلی رجحان ہے کہ انھیں ایک ایسے صحیح اسلامی نظام کے زیر سایہ زندگی گزارنے کا موقع ملے جس میں حاکم و محکوم میں محبت ہو، ظلم ختم ہو اور امن کا دور دورہ ہو، لوگ اپنے مال و آبرو کو محفوظ سمجھیں، اخلاص و محبت اور ایثار لوگوں کا شعار بن جائے۔ مسلمانوں کی عظمت رفتہ واپس ہو اور بلادِ اسلامیہ سے ظلم و جور اور فتنہ و فساد ختم ہو۔ لیکن دعوتی تنظیمات کے راستے اس مقصد کے حصول کے لئے مختلف

ہیں۔ اصلاح و تربیت کے سارے طریقے اس راستے میں حائل تمام دشواریوں کا اندازہ کے بغیر صرف مقصد تک پہنچنے ہی کو اپنا مطمح نظر بنائے ہوئے ہیں۔ ان دشواریوں میں سے ایک بڑی دشواری اسلامی برادریوں میں خوفناک اجتماعی ارتداد ہے جو مسلم نسلوں کے اسلام کے منافی اقدار کے رنگ میں رنگ جانے کے سبب سے ہے۔ اس کے لئے وہ زبردست ذرائع ابلاغ معادن ثابت ہوئے جو مکمل طور پر غیر اسلامی ہاتھوں میں ہیں؛ نیز طریقہ تعلیم جو توسیع پسندوں کے وضع کردہ ہیں۔

دعوت و اصلاح کے ذمہ دار حضرات نے اسلامی معاشرے کے قیام کی راہ میں حائل زبردست دشواریوں کا اندازہ نہیں کیا۔ ان کا خیال تھا کہ یہ صبح و شام کی بات ہے اور سو دو سو یا ہزار دو ہزار افراد سے کام چل سکتا ہے انھوں نے نہیں سمجھا کہ معاملہ اس سے بہت بڑا ہے۔ یہ مسلسل جہاد اور طویل صبر کا طالب ہے۔ اس کے لئے تربیت و تعلیم اور اشاعتِ اسلام میں برسہا برس صرف کرنے ہوں گے اور سلفی اصول کے مطابق دعوت کے میدان میں کام کرنے والوں میں مکمل تعاون کی ضرورت ہے۔

دعوت کے ان طریقوں کا ایک حیرت ناک پہلو یہ بھی ہے کہ جب وہ ایک اسلامی معاشرے اور اسلامی حکومت کا تصور پیش کرتے ہیں تو مثال کے طور پر عثمانی یا عباسی طرز حکومت تک نہیں اتر سکتے۔ انھیں یہ بھی پسند

نہیں کہ وہ اموی طرز پر ہو، بلکہ ان کا مقصد یہ ہوتا ہے کہ خلافت راشدہ ہو
 وہ بھی حضرت ابو بکر اور عمر کے دور خلافت کی طرح۔ یہ تصور فی نفسہ عمدہ
 ہے لیکن اسلامی حکومت کے گفتار کے یہ غازی اور بزرگم خولیش اس کی دعوت
 دینے والے اپنے اخلاق، عمل، سلوک اور علم میں اس معیار کے نہیں ہوتے
 کہ انہیں ایسے معاشرے کا ایک فرد کہا جاسکے۔ کجا یہ کہ وہ اس کی اقامت کے
 ذمہ دار ہو سکیں۔ خود غرضی، نفس پرستی، لالچ، خوف، ظلم، نظریاتی تقصیر
 باطل کے لئے جھگڑے، یہ تمام امراض ان نام نہاد غازیوں میں پائے جاتے
 ہیں۔ یہ ان کے معمولی امراض ہیں، جن کی تفصیل اور کثرت کا ذکر اس رسالے
 میں ناممکن ہے۔

سب سے اہم بات یہ ہے کہ اسلامی حکومت کے قیام کا جھنڈا بلند کرنیوالے
 اپنے دعوتی مقاصد سے اتنے دور ہیں جتنا مشرق و مغرب ایک دوسرے سے دور
 ہیں۔ اپنے ماحول اور اس کے اتار چڑھاؤ کے سلسلے میں ان کی بخلت پسندی اور
 بے انتہا جہالت اس پر مستزاد ہے جس کے سبب سے ان کی طاقتیں پرانگندہ
 اور کام کرنے والوں کی کوششیں رانگاں ہیں۔ سب سے بڑی چیز جو ان
 مناجح کو ان کے مقاصد سے دور کرتی ہے وہ اسلام کو سمجھنے اور اس پر عمل
 کرنے کے لئے کسی متعین اصول کو نہ اپنانا ہے۔

اسی وجہ سے دعوت الی اللہ کے ذمہ دار اس انفرادی کوشش سے

ٹکرا جاتے ہیں جو کسی ایک اصول پر قانع نہیں ہوتی یا اس تلخ حقیقت کو نہیں اپناتی جس کا امت اسلامیہ کو سامنا ہے۔ جس کی وجہ سے انتشار اور بربادی شروع ہوتی ہے، پھر یالوسی اور انحراف تک نوبت آجاتی ہے۔ آج بہت سی جماعتیں پیدا ہو گئی ہیں جن کے کثیر افراد ہیں لیکن وہ بہت جلد اپنی وحدت کھو بیٹھتی ہیں اس لئے کہ عقیدے اور شریعت کے سمجھنے کا اصول نیز اسلام پر عمل کرنے کا طریقہ واضح اور متعین نہیں ہے۔

لیکن سلفی دستور ان تمام باتوں کو اپناتا ہے اور اپنی بنیاد ایسے اصولوں پر رکھتا ہے جو کتاب و سنت کے سمجھنے اور کلمے کی وحدت اور حق تک پہنچنے میں صحیح رہ نمائی کریں۔ وہ اپنے افراد کی تربیت گزشتہ علی اصولوں پر کرتا ہے۔ یعنی توحید، اتباع اور تزکیہ، اور موجودہ دور میں عالم اسلام کے حالات کے نشیب و فراز کو سمجھتا اور ان عظیم دشواریوں کو محسوس کرتا ہے جو مسلمانوں کے ایک مکمل اسلامی نظام حکومت کے تحت اسلامی زندگی گزارنے کی راہ میں حائل ہیں۔ اس طور پر ہم کو حسب استطاعت اصلاح کرنا اور اسلام کے لئے مسلمانوں کی جدوجہد میں افکاری طور پر وحدت پیدا کرنا ہے۔ ہر طرح کا اختیار اللہ کو ہے۔

قُلِ اللّٰهُمَّ مَالِكِ الْمُلْكِ
تُوْنِي الْمُلْكِ مَنْ تَشَاءُ

کہہ اے اللہ مالک کے مالک تو جس
کو چاہے ملک دیتا ہے اور جس سے

چاہے چھین لیتا ہے اور جس کو چاہے
عزت دیتا ہے اور جس کو چاہے ذلیل
کرتا ہے تیرے ہی اختیار میں ہر طرح
کی بھلائی ہے۔ بے شک تو ہر چیز پر
قادر ہے۔

وَتَنْزِعُ الْمُلْكَ مِمَّنْ
تَشَاءُ وَتُعِزُّ مَن تَشَاءُ
وَسِذْلِكُ مَن تَشَاءُ بِيَدِكَ
الْخَيْرُ إِنَّكَ عَلَىٰ كُلِّ شَيْءٍ
قَدِيرٌ .

(۳) اللہ کی حجت تمام کرنا

رسول اللہ صلی اللہ علیہ وسلم کی بعثت کا ایک مقصد یہ بھی تھا کہ
آپ کافروں اور دشمنانِ حق کو اللہ کی پکڑ سے ڈرائیں، تاکہ قیامت میں اللہ
کے پاس وہ کوئی عذر نہ پیش کر سکیں۔ جیسا کہ اللہ تعالیٰ نے فرمایا:

ہم نے تیری طرف وحی کی جیسا کہ نوح
کی طرف اور اس سے چھپے اور
نبیوں کی طرف اور ابراہیم واسمعیل
اور اسحاق اور یعقوب اور اس کی
اولاد عیسیٰ اور ایوب اور یونس اور
ہارون اور سلیمان کی طرف وحی کی
اور داؤد کو ہم نے زبور دی -

إِنَّا أَوْحَيْنَا إِلَيْكَ كَمَا
أَوْحَيْنَا إِلَىٰ نُوحٍ وَالنَّبِيِّينَ
مِن بَعْدِهِ وَأَوْحَيْنَا إِلَىٰ
إِبْرَاهِيمَ وَإِسْمَاعِيلَ وَ
إِسْحَاقَ وَيَعْقُوبَ وَ
الْإِسْبَاطِ وَعِيسَىٰ وَأَيُّوبَ
وَيُونُسَ وَهَارُونَ وَ

بہت سے رسولوں کی ہم نے تجھ کو
اطلاع کر دی ہے اور بہت سے
تجھ کو نہیں بتلائے اور موسیٰ سے
اللہ نے باتیں کیں، ہم رسول بھیجتے
رہے جو خوش خبری سناتے
اور عذاب سے ڈراتے تاکہ رسولوں
کے آنے کے بعد لوگوں کا اللہ پر
کوئی عذر باقی نہ رہ جائے،

اور خدا بڑا غالب اور

حکمت والا ہے۔

سُلَيْمَانَ وَابْتِنَادَ اُدْرُجِيوْرًا
رُسُلًا قَدْ قَصَصْنَا هُمْ عَلَيْكَ
مِنْ قَبْلُ وَرُسُلًا لَمْ نَقْصُصْهُمْ
عَلَيْكَ وَكَلَّمَ اللّٰهُ مُوسٰى
تَكْلِيْمًا. رُسُلًا مُّبَشِّرِيْنَ
وَمُنْذِرِيْنَ لِيَّا لِيَكُوْنَ
لِلنَّاسِ عَلٰى اللّٰهِ حُجَّةٌ
بَعْدَ الرُّسُلِ وَكَانَ اللّٰهُ
عَزِيْزًا حَكِيْمًا .

(النساء، ۱۶۳، ۱۶۴، ۱۶۵)

رسول کی رحلت کے بعد اس کے متبعین اسی فرض کو ادا کرتے ہیں
یعنی لوگوں کو خوشخبری دیتے اور انھیں ڈراتے ہیں تاکہ قیامت میں
اللہ کے سامنے کوئی حجت باقی نہ رہے جیسا کہ اللہ سبحانہ نے فرمایا:

قُلْ هٰذِهِ سَبِيْلِيْ اَدْعُوْا اِلٰى
اللّٰهِ عَلٰى بَصِيْرَةٍ اَنَا وَمَنْ
اَتَّبَعَنِ وَسُبْحٰنَ اللّٰهِ وَمَا اَنَا
مِنْ الْمُشْرِكِيْنَ (يوسف ۱۰۸)

تو کہہ کہ یہ میرا طریق ہے کہ میں اور
میرے تابعدار دلیل سے اللہ کے دین
کی طرف بلاتے ہیں اور اللہ پاک ہے
اور میں مشرکوں میں سے نہیں ہوں۔

رسول کے متبعین نبوت و رسالت کے سوا تمام فرائض منصبی میں ان کے نائب ہیں۔ کافروں سے جہاد کرنا، اللہ کے احکام جاری کرنا، ان کی طرف دعوت دینا، خوش خبری دینا اور ڈرانا سب رسول کے اہم مقاصد حیات سے ہیں۔ یہ سب ان کے متبعین اور ان کے طریقوں پر چلنے والوں پر بھی واجب ہیں۔

مسلمان اگر اس دعوت کو قبول کرے تو راہ یاب ہو جاتے یعنی گویا دعوت کا ایک مقصد پورا ہو جاتے اور وہ ہے لوگوں کو حق کی طرف بلانا اور اگر انکار کر جائے تو اس سے تیسرا مقصد پورا ہو جائے گا جس کا یہاں بیان ہو رہا ہے یعنی اس پر حجت تمام ہو جائے گی اور اللہ کے پاس وہ کوئی عذر پیش نہیں کر سکے گا۔ اللہ تعالیٰ نے فرمایا:

لَيْسَ عَلَيْكَ هُدَاهُمْ
وَلَكِنَّ اللَّهَ يَهْدِي مَنْ
يَشَاءُ (البقرہ ۲۷۲)

تجھ پر ان کو ہدایت دینا فرض نہیں
ہے بلکہ اللہ جسے چاہتا ہے ہدایت
دیتا ہے

نیز فرمایا

إِنَّ عَلَيْكَ إِلَّا الْبَلَاغُ

نہیں ہے تجھ پر مگر پہنچا دینا

(شوریٰ ۴۸)

تو بس ڈرانے والا ہے۔

انما انت منذر (الرعد ۲)

اس سے معلوم ہوا کہ یہ معاملہ دعوت سے متعلق ہے۔ رہ گیا ہدایت دینے کا معاملہ تو یہ اللہ سبحانہ کا کام ہے جس کے ہاتھ پر اپنی منشا سے چاہتا ہے ہدایت بخشتا ہے۔ اللہ تعالیٰ ہمیں ان لوگوں میں سے بنائے جن کے ہاتھوں پر ہدایت جاری ہوتی ہے وہ سننے والا اور جاننے والا ہے۔

اس مقصد کا خلاصہ یہ ہے کہ اگر داعی انسان کو ہدایت یاب ہوتا ہوا نہ دیکھے تو وہ یہ خیال نہ کرے کہ اس کی کوشش بے کار گئی بلکہ اس نے اپنا حقیقی فرض ادا کر لیا۔ یعنی اللہ کی حجت قائم کر دی اور قیامت میں اللہ کے سامنے دشمنان اسلام کی دلیل کو کاٹ دیا۔

حجت قائم کرنا اصل اسلام یعنی شہادتین اور ارکان میں بھی ہوتی ہے۔ اگر کوئی شخص شہادتین کا اقرار کرے اور دعویٰ کرے کہ وہ قیامت میں نجات پا جائے گا اگرچہ وہ نماز نہ قائم کرے تو اس پر آیات اور حدیث سے حجت قائم کی جائے گی۔ ایسے ہی ارکان اسلام اور تمام واجبات اور محرمات کے معاملے میں بھی اگر کوئی مسلمان فعل واجب کی ادائیگی میں سرکشی کرے یا فعل حرام سے نہ بچے تو اس پر بھی حجت قائم کی جائے گی اس لئے کہ یہ اللہ کے دین کی طرف دعوت ہے۔ اس سبب سے سلفی طریقہ اسلامی اصول اور اس کے فروع آداب اور مستحبات کے بیان کی وجہ سے منفرد مقام کا حامل ہے۔ یہی طریقہ تمام زمانوں میں اسلام کی کامل پیروی کا طریقہ ہے

کیوں کہ سنتوں کو چھوڑنا داجبات کے چھوڑ دینے کا سبب بن جاتا ہے اور
واجبات کا ترک کرنا تو حید پر اثر انداز ہوتا ہے۔ شریعتِ اسلامیہ کی علمی اور
تطبیقی طور پر مکمل حفاظت سلفی منہج کا ایک عظیم مقصد ہے جس سے اسلام
کو سمجھا اور اس پر عمل کیا جاسکے۔

سلفی دستور میں ہم کسی ٹپتی ہوئی سنت کو زندہ کرنے یا کسی فریضے
کو یاد دلانے میں کوئی ہچکچاہٹ محسوس نہیں کرتے ہم دیکھتے ہیں کہ یہ
تمام فریضات ایک اصل کے ساتھ جڑی ہوئی ہیں اور وہ ہے اسلام کو ہمیشہ
قیامت تک کامل اور صاف طور پر ہر دور میں واضح کرنا تاکہ مسلمانوں کا
تشخص واضح اور ممتاز شکل میں قیامت تک باقی رہے۔

لیکن دوسرے اصحاب منہج چند متعین مسائل کو اختیار کر کے
دیگر تمام مسائل کو پس پشت ڈال دیتے ہیں اگر انھیں اس کی یاد دلائی جائے
تو تنگی محسوس کرتے ہیں۔ ایسا فی الواقع حقیقت دین سے جہالت کی
وجہ سے ہے یہ صحیح بات ہے کہ اللہ کے ادا میں سے کسی بھی حصے کو چھوڑ دینا
دنیا میں بنف اور عداوت کا باعث ہوتا ہے۔ جیسا کہ اللہ تعالیٰ نے فرمایا:

وَمِنَ الَّذِينَ قَالُوا إِنَّا
نُصَارِي أَخَذْنَا مِيثَاقَهُمْ
فَنَسُوا حَظًّا مِمَّا ذُكِّرُوا بِهِ
اور ان لوگوں سے جنھوں نے کہا کہ ہم
نصاریٰ ہیں عہد لیا، مگر انھوں نے
نصیحتوں کا ایک حصہ فراموش کر دیا

فَاَعْرَبْنَا بَيْنَهُمُ الْعِدَّةَ اَدَّةً
وَالْبَغْضَاءَ اِلَى يَوْمِ الْقِيَامَةِ
لہذا ہم نے قیامت تک کے لئے ان کے
درمیان بغض و عداوت ڈال دی۔

اسی طرح اللہ نے یہودیوں کے اس طریقے کو معیوب ٹھہرایا ہے کہ
وہ کتاب الہی کی بعض آیات پر ایمان لائے اور بعض کا کفر کیا۔ ان کا کفران پر
عمل نہ کرنا تھا۔ ایسا ہی مسلمانوں میں ہوا کہ اللہ اور رسول نے جن باتوں کو
یاد دلایا ان میں سے بعض کو بھول گئے۔

سلفی دعوت اسلام کے تمام ارکان کو شامل ہے۔

يَا أَيُّهَا الَّذِينَ آمَنُوا ادْخُلُوا
فِي السِّلْمِ كَافَّةً وَلَا تَتَّبِعُوا
خُطُوَاتِ الشَّيْطَانِ إِنَّهُ
لَكُمْ عَدُوٌّ مُّبِينٌ (البقرہ ۲۰۸)
اے مسلمانو! سب احکام کی فرماں
برداری کیا کرو اور شیطان کے
پیچھے نہ چلو وہ تمہارا صریح
دشمن ہے۔

لہذا شریعت کے کسی جز پر عمل کرنا اور کسی کو چھوڑ دینا شیطانی

نشاناتِ قدم کی پیروی ہے جس سے بہت سے ذمہ دارانِ دعوتِ اسلامی
واجبات کے ترک اور بہت سی احرام چیزوں کے کرنے پر اتر آتے ہیں۔ ان
کا گمان یہ ہوتا ہے کہ یہ دعوت کے مصالِح میں سے ہے۔

خلاصہ یہ کہ اقامتِ حجتِ اسلامی اصول و فروع کے ہمیشہ بیان
کرنے پر موقوف ہے۔ ایسا بیان جس میں حق پوری طرح داشکاف ہوتا

تا اُن کہ غدر اتم ہو چاہئے، اور کسی واجب کام سے عدول کرنے اور حرام کا ارتکاب کرنے کی خواہش نہ ہو۔

(۴) ادا نگئی امانت کی حجت

اللہ کی طرف دعوت دینا اسلام میں واجب ہے اور یہ ہر صاحب علم مسلمان کے ذمہ جسے اس کے نشر و ابلاغ کی طاقت دی گئی ہو، اللہ کی امانت ہے۔ اس کی بہت سی دلیلیں ہیں اللہ تعالیٰ فرماتا ہے

كُنْتُمْ خَيْرَ أُمَّةٍ أُخْرِجَتْ
لِلنَّاسِ تَامِرُونَ بِالْمَعْرُوفِ
وَتَنْهَوْنَ عَنِ الْمُنْكَرِ وَ
تُؤْمِنُونَ بِاللَّهِ (البقرہ ۱۱)

تم ایک بہترین امت ہو جو لوگوں کے لئے
تیار کی گئی ہے کہ تم لوگوں کو بھلائی کا حکم
دو اور برائیوں سے روکو اور تم اللہ پر
ایمان رکھو۔

اس آیت کا مفہوم یہ ہے کہ مسلمان خیر امت اس وقت تک نہیں بن

سکتا جب تک کہ اس میں امر و نہی کا نظام نہ ہو۔ اللہ تعالیٰ فرماتا ہے

وَلَتَكُنَّ مِنْكُمْ أُمَّةٌ يَدْعُونَ
إِلَى الْخَيْرِ وَيَأْمُرُونَ
بِالْمَعْرُوفِ وَيَنْهَوْنَ عَنِ
الْمُنْكَرِ (عمران ۱۰۴)

تم میں سے ایک جماعت موجود رہے جو
لوگوں کو بھلائی کی طرف بلائے اور
نیک کام بتلائے اور برے کاموں
سے روکے۔

یہاں مِنْكُمْ کا لفظ شروع ہونے کے معنی میں ہے نہ کہ تخصیص اور تبعیض کے معنی میں۔ یعنی تم خیر کی طرف، دعوت دینے والی امت بن جاؤ جیسے کہ ہم کہتے ہیں کہ تم میں کوئی صالح آدمی ہونا چاہئے یعنی تم صالح آدمی بن جاؤ نیز رسول اللہ صلی اللہ علیہ وسلم کا فرمان :

مَنْ رَأَى مِنْكُمْ مَنْكِرًا
فليغيره بيدا فان
لم يستطع فليسا نه
تم میں سے جو شخص کوئی برائی دیکھے اسے
اپنے ہاتھ سے بدل دے اگر اس کی طاقت
نہ رکھے تو اپنی زبان سے اسے مٹائے۔

جب مسلمان دعوت الی اللہ کے لئے تیار ہوتا ہے تو گویا اس امانت کو ادا کرنا اور اپنا فرض پورا کرنا چاہتا ہے جیسا کہ اللہ تعالیٰ نے بنی اسرائیل کے ان لوگوں کا ذکر فرمایا جنہوں نے سینچہ کے دن کچھ لوگوں کو قانون شکنی کر کے جیل سے مچھلی کے شکار سے روکنا چاہا تھا :

مَعذَرَةٌ اِلَى رَبِّكُمْ وَلَعَلَّهُمْ
يَتَّقُونَ (الاعراف ۱۶۳)
ہم خدا کے پاس عذر بنا سکیں اور شاید
وہ بھی اس بدکاری سے بچ جائیں۔
بعض لوگوں نے ان منع کرنے والوں سے کہا تھا :

لِمَ تَعْطُونَ قَوْمًا اَللّٰهُ
مُهْلِكُهُمْ اَوْ مَعَذِبُهُمْ
عَذَابًا شَدِيدًا ۱۰
کیوں تم ایسے لوگوں کو سمجھاتے ہو
جن کو خدا تباہ کرے گا یا سخت
عذاب میں مبتلا کرے گا۔

یعنی وہ اپنی گمراہی اور ضلالت سے کبھی باز آنے والے نہیں ہیں اسی پر انھوں نے جواباً کہا تھا کہ ہم انھیں نصیحت اس لئے کر رہے ہیں تاکہ اللہ کے پاس ہمارا ایک عذر ہو جائے، اور یہ کہہ سکیں کہ ہم نے تیری امانت ادا کی تھی۔ پھر یہ بھی امید ہے کہ جن سے تم مایوس ہو چکے ہو وہ اللہ سبحانہ تعالیٰ کی طرف لوٹ آئیں اس کا علم اسی کو ہے۔

اس نسبت سے سلفی طریقے کے مطابق دعوت دینے والے کو دو مقاصد پیش نظر رکھنا چاہتے۔

(۱) امانت کو ادا کر کے اللہ کے یہاں مواخذے سے بچنا۔

(۲) دشمنانِ دین پر حجت قائم کرنا۔

رہ گئے بقیہ دو مقاصد تو ان کا معاملہ کلیۃً اللہ کے ہاتھ میں ہے یعنی لوگوں کو ہدایت دینا اور زمین میں اپنے دین کو برپا کرنا۔ پہلے کے بارے میں اللہ تعالیٰ فرماتا ہے :

إِنَّكَ لَا تَهْدِي مَنْ أَحْبَبْتَ
وَلَكِنَّ اللَّهَ يَهْدِي مَنْ
يَشَاءُ (القصص ۵۸)

تو جس کو چاہے ہدایت نہیں دے سکتا
لیکن خدا ہی جس کو چاہے ہدایت
پر لائے۔

دوسری بات کے سلسلے میں اللہ تعالیٰ فرماتا ہے :

وَعَدَ اللَّهُ الَّذِينَ آمَنُوا

تم سے جو لوگ کہ ایمان لائے اور

مِنْكُمْ وَعَمِلُوا الصَّالِحَاتِ
 لِيَسْتَخْلِفَنَّهُمْ فِي الْأَرْضِ
 كَمَا اسْتَخْلَفْنَا الَّذِينَ
 مِنْ قَبْلِهِمْ وَلَيُمَكِّنَنَّ لَهُمْ
 دِينَهُمُ الَّذِي ارْتَضَىٰ
 لَهُمْ وَلَيُبَدِّلَنَّهُمْ مِنْ
 بَعْدِ خَوْفِهِمْ أَمْنًا
 يَعْبُدُونَنِي لَا يُشْرِكُونَ
 بِي شَيْئًا.

نیک اعمال کئے، اللہ نے وعدہ کیا ہے
 کہ ان کو زمین میں اپنی خلافت سونپے
 گا، جس طرح ان سے پہلے کے لوگوں
 کو خلافت عطا کی اور جس دین کو
 ان کے لئے پسند کیا اسے ان کے
 لئے راسخ کر دے گا اور ان کی حالت
 خوف کو امن سے بدل دے گا کہ وہ
 میری عبادت کریں میرے ساتھ
 کسی کو شریک نہ کریں۔

خلافت عطا کرنا اللہ کا کام ہے اور وہ اپنے معاملات پر قادر ہے لیکن
 اکثر لوگ نہیں جانتے اور اس کے قائم کرنے میں جہالت کی بنا پر جلد بازی
 سے کام لیتے ہیں۔

سلفی دعوت کی راہ چلنے والا کبھی مایوس نہیں ہوتا۔ اس کا عمل
 بے کار نہیں جاتا اس لئے کہ کم سے کم آدھا مقصد اس کا ہر حال میں پورا
 ہوگا۔ اسے ہمیشہ اس بات کی امید ہوگی کہ اللہ تعالیٰ اپنے فضل سے لوگوں
 کو ہدایت دے دے اور اپنا راستہ دکھا دے اور اہل ایمان کو زمین
 میں با اختیار کر دے۔

ذَٰلِكَ فَضْلُ اللَّهِ يُؤْتِيهِ
 مَن يَشَاءُ وَاللَّهُ ذُو الْفَضْلِ
 الْعَظِيمِ .
 یہ فضل الہی ہے جس کو چاہتا ہے
 دیتا ہے اور اللہ تعالیٰ بڑے فضل
 والا ہے ۔

یہ دوسرا نصف ہے جو محض اللہ کا کام ہے۔ اس میں بندے کو کوئی
 دخل نہیں ہے اور مدد ہمیشہ اللہ کی جانب سے ہوتی ہے۔ مومن کے لئے
 ضروری ہے کہ اللہ کے دین کی تائید کرے اللہ اس کی مدد فرمائے گا۔
 جیسا کہ فرمایا:

إِن تَتَّصِرْ بِاللَّهِ يَتَّصِرْ بِكَ
 وَيَتَّيْتْ أَمْرًا مَّكْرًا (محمد،)
 اگر تم اللہ کی مدد کر دے گے تو اللہ تمہاری
 مدد کرے گا اور تمہارا قدم مضبوط کرے گا۔

اللہ کی مدد کرنا یہ ہے کہ ہم سب سے پہلے سچے مومن بن جائیں، اور یہ
 گزشتہ اصولوں کی روشنی ہی میں ممکن ہے پھر ہم پوری بصیرت سے لوگوں کو
 اللہ کی طرف، بلائیں اور اس راہ میں تن من دھن کی بازی لگادیں، اور
 یہ اچھی طرح جان لیں کہ جو شخص اس راہ میں کوشش کرے گا وہ اپنے ہی
 لئے کرے گا۔ اللہ تعالیٰ سارے جہان والوں سے بے پروا ہے

مَنْ جَاهَدْنَا فَنَاهِدْ
 لِنَفْسِهِ إِنَّ اللَّهَ لَغَنِيٌّ عَنِ
 الْعَالَمِينَ .
 جس شخص نے کوشش کی تو اپنے لئے
 کوشش کی یقیناً اللہ سارے جہان
 والوں سے بے پروا ہے ۔

ہم تمام اہل مشرق و مغرب کو اس دعوت پر ایمان لانے کا پیغام دیتے ہیں لیکن یہ بھی عرض کرتے ہیں کہ اس کے مسائل اور طریقوں کو بہت غور و فکر سے سمجھ لیا جائے اس کے بعد جہت اچھی طرح یہ بات سمجھ میں آجائے گی کہ اسلام کو سمجھنے اور اس پر عمل پیرا ہونے کے لئے سب سے بہترین راستہ یہی ہے وہ ایمان و یقین کی لذت چکھ لیں گے، ان کا ایمان علم و یقین کا ایمان ہوگا، نہ تقلید اور جہالت کا اور وہ میدان عمل میں ایک با اعتماد عالم اور صاحب استقلال فرد کی حیثیت سے اتریں گے نہ کہ وقتی جذبات کی رو میں جو بہت جلد پرالگندہ اور مضحل ہو جاتے ہیں۔










اخیر میں ہم دعا کرتے ہیں کہ :

يَا مُقَلِّبَ الْقُلُوبِ ثَبِّتْ قُلُوبَنَا عَلَى دِينِكَ رَبَّنَا اغْفِرْ لَنَا
 ذُنُوبَنَا وَلَا تَجْعَلْ فِي قُلُوبِنَا غِلًا وَلَا تَجْعَلْ فِي قُلُوبِنَا
 غِلًا لِلْقَوْمِ الْكَافِرِينَ (آل عمران ۱۴۸)

اے دلوں کے پھیرنے والے ہمارے دل اپنے دین پر قائم رکھ
 اے ہمارے رب ہمارے گناہ بخش دے، ہماری غلطیوں کو معاف
 فرما، ہمیں ثابت قدم رکھ اور کافروں پر ہماری مدد فرما۔

منہج سلف صالحین کے فروغ کے لئے کوشاں

ہماری بعض اہم خوبصورت اور معیاری مطبوعات



MAKTABA AL-FAHEEM

Raihan Market, 1st Floor, Dhobia Imli Road

Sadar Chowk, Maunath Bhanjan - (U.P.) 275101

Ph.: (O) 0547-2222013, Mob. 9236761926, 9889123129, 9336010224

Email : faheembooks@gmail.com

WWW.fatheembooks.com



₹ 25/-